



विचारपुष्प



संधर्कार्य करण्यासाठी आपल्याला कार्यकर्त्यांची संख्या वाढवणे आवश्यक असते. हे कार्यकर्ते आपल्या उपलब्ध स्वयंसेवकातून मिळतील. त्यासाठी सकारात्मक दृष्टी विकसित करावी. प्रत्येकामध्ये काहीना काही सद्गुण असतोच ही युधिष्ठिराची दृष्टी होती. आपलीही दृष्टी युधिष्ठिरासारखी हवी, म्हणजे आपल्याला कार्यकर्ते मिळतील.

- श्रीकृष्ण मोतलग
रा. स्व. संधाचे पूर्व अ. भा.
सह प्रचारक प्रमुख

गहत्त्वाचे

खासदाराच्या खात्यातून ५६ लाख लंपास

कोलकाता : तुणमूल काँग्रेसचे खासदार कल्याण बॅनर्जी यांच्या जुन्या बँक खात्यातून जवळपास ५.६ दशलक्ष (अंदाजे ५.६ दशलक्ष) पैसे काढण्यात आले आहेत. बँक अधिकाऱ्यांनी कोलकाता पोलिसांच्या साथबर गुन्हे शाखेकडे तक्रार दाखल केली आहे. पोलिसांनी सांगितले की, फसवणूक करणाऱ्याने बॅनर्जी यांच्या खात्याचे केवायसी तपशील अपडेट करण्यासाठी खासदाराचे बनावट पॅन आणि आधार कार्ड वापरले. त्यानंतर घोटाळेबाजाने २८ ऑक्टोबर २०२५ रोजी खात्याशी जोडलेला नोंदणीकृत मोबाइल नंबर बदलला. यामुळे त्याला खात्यात पूर्ण प्रवेश मिळाला. एकदा क्रेडेन्शियल्स बदलल्यानंतर, फसवणूक करणाऱ्याने असंख्य अनधिकृत इंटरनेट बँकिंग व्यवहार केले आणि ५६,३९,७६७ काढले असा आरोप आहे.

संपूर्ण जम्मू-काश्मीरवर भारताचा हक्क

इस्लामाबाद : पाकिस्तानी प्राध्यापक इशितयाक अहमद यांचा असा युक्तिवाद आहे की जम्मू आणि काश्मीरवर भारताचा खरा हक्क आहे. त्यांनी सांगितले की फाळणीनंतर पाकिस्तानने जुनागढ रज्यावर दावा केला, जे भारताच्या सीमेपासून २५० किलोमीटर अंतरावर गुजरातमध्ये होते. त्यांनी दावा केला की जुनागढचे राज्यकर्ते मुस्लिम होते आणि त्यांना पाकिस्तानात सामील व्हायचे होते. म्हणून जुनागढ पाकिस्तानातच राहिले पाहिजे. ही पाकिस्तानची चूक होती. जुनागढची लोकसंख्या ९१ टक्के हिंदू होती आणि पाकिस्तान, शासकाच्या मुस्लिम ओळखीचा हवाला देऊन, तो प्रदेश जोडू इच्छित होता. जर हाच युक्तिवाद जम्मू, काश्मीरला लागू केला तर पाकिस्तानला कसा अधिकार अस् शकतो? सध्याची परिस्थिती अशी आहे की पाकिस्तानच्या बाजारपेठा डबघाईला आल्या आहेत. जर भारताशी संबंध पूर्ववत झाले तर अर्थव्यवस्थेला फायदा होईल

महसूल विभाग, पोलिस करीत आहेत पार्थला वाचवण्याचा प्रयत्न

पुणे : उद्धव बाळासाहेब ठाकरे गटाच्या नेत्या सुभमा अंधारे यांनी शुक्रवारी महाराष्ट्रचे महसूल आणि पोलिस विभाग पुणे जमीन व्यवहार प्रकरणात उपमुख्यमंत्री अजित पवार यांचा मुलगा पार्थ पवार यांना कारवाईपासून वाचवण्याचा प्रयत्न करीत असल्याचा आरोप केला आहे. पुण्यातील पार्थ पवार यांच्याशी संबंधित एका कंपनीचा ३०० कोटी रुपयांचा जमीन व्यवहार अनियमिततेचा आरोप आहे. यामुळे राजकीय वाद निर्माण झाला आहे. सरकारने एका उपनिबंधकाला निंबित करून उच्चस्तरीय चौकशीचे आदेश दिले आहेत. या व्यवहारासंदर्भात तीन जणांविरुद्ध एफआयआर नोंदविण्यात आला आहे. नोंदणी प्रक्रियेत तेच कायदपत्र वापरले जात असूनही आणि चौकशी अहवालात जिल्हा उद्योग मंडळाच्या मुद्रांक शुल्कात सूट देण्याच्या ठरावावर पार्थ पवार यांच्या स्वाक्षरीचा उल्लेख असूनही, अधिकाऱ्यांनी त्यांचे नाव का टाळले, असा प्रश्न उपस्थित केला जात आहे. महसूल विभाग आणि पोलिस त्यांना कायदेशीर कारवाईपासून वाचवण्याचा प्रयत्न करीत आहेत, असा आरोप उद्धव बाळासाहेब ठाकरे गटाच्या नेत्यांनी केला आहे.

वनविभागाची परवानगी न घेताच सोलापूर विद्यापीठाने केले बांधकाम

शासनाकडून घेणार मार्गदर्शन इको सेन्सिटीव्ह झोन समितीच्या बैठकीत निर्णय

तथा वृत्तसेवा

सोलापूर, दि. ७ नोव्हेंबर-

पुण्यश्लोक अहिल्यादेवी होळकर सोलापूर विद्यापीठाने राखीव वनक्षेत्र लगतच्या गट ३५६ व ३६५ मध्ये नवीन प्रशासकीय इमारत, भव्य स्मारकाची उभारणी, खेले इंडिया मल्टीपरपज हॉल आदी बांधकामे केली आहेत. परंतु त्यासाठी विद्यापीठ प्रशासनाने इको सेन्सिटीव्ह झोन सनियंत्रणच्या स्थानिक समितीची परवानगी घेतली नसल्याचे समोर आले. या समितीने यावर राज्य शासनाकडे मार्गदर्शन मागविण्याचे ठरविले आहे.



उर्वरीत गट क्रमांक ३६६ व ३५७ मधील बांधकाम करण्यासाठी समितीने मंजूरी दिली आहे. देशाचे भविष्य असणाऱ्या विद्यार्थ्यांना धडे देणाऱ्या विद्यापीठाकडून असे प्रकार योग्य नसल्याची चर्चा शिक्षण क्षेत्रात रंगली आहे. जिल्हाधिकारी कार्यालयात शुक्रवारी (दि.७) झालेल्या बैठकीत हा निर्णय घेण्यात आला. या बैठकीस जिल्हाधिकारी कुमार आशीर्वाद, उपवन

विद्यापीठ प्रशासनाचा ठिसाळ कारभार

विद्यापीठाने ४९२ एकर क्षेत्रात विद्यापीठाचे विस्तारीकरण करताना स्थानिक प्रशासन, संबंधित यंत्रणांची परवानगी घेणे बंधनकारक असताना त्याकडे दुर्लक्ष केले. यासाठी तत्कालीन कुलगुरू डॉ. मृणालिनी फडणवीस व त्यानंतर विद्यमान कुलगुरू प्रा. महानगर यांचे प्रशासन जबाबदार आहे. त्यामुळे प्रशासनाचा ठिसाळ कारभार यातून दिसून येत आहे.

स्थानिक समितीच्या परवानगीची गरज

विद्यापीठास मिळालेले प्रस्ताव जागेच्या लगतचे काही गट राखीव वनक्षेत्रातील आहेत. वनकायद्यानुसार वनविभाग त्यासंदर्भात कार्यवाही करेल, असा तत्कालीन सहाय्यक वनसंरक्षकांनी दिलेल्या निर्णयाच्या विरोधात विद्यापीठाने उच्च न्यायालयात याचिका दाखल केली होती. संबंधित विभागाची कार्यदेशीर परवानगी घ्यावे, असे आदेश उच्च न्यायालयाने दिले. त्यामुळे विद्यापीठाला आता इको सेन्सिटीव्ह झोन सनियंत्रणच्या स्थानिक समितीच्या परवानगी गरज आहे.

संरक्षक कुलराज सिंग, सहाय्यक वनसंरक्षक अजित शिंदे, कुलगुरू प्रा. डॉ. प्रकाश महानगर, प्रदूषण नियंत्रण मंडळाचे उपसंचालक निखिल मोरे, सनियंत्रण समिती सदस्य प्रा. डॉ. निनाद शहा,

नगररचना, भूमी अभिलेख विभागाचे अधिकारी उपस्थित होते. विद्यापीठाने ४९२ एकर क्षेत्रामध्ये नवीन स्वतंत्र इमारत, स्मारक व अन्य बांधकाम केली आहेत. ९० ते ९५ टक्के कामे पूर्ण झाली

आहेत. लवकरच पंतप्रधान नरेंद्र मोदी यांच्या हस्ते याचे उद्घाटन करण्याचा मानस कुलगुरू प्रा. म हानवर यांनी पत्रकार परिषदेत दोन वेळा व्यक्त केला होता. परंतु रस्त्याचे काम झाले नसल्यामुळे यास गती येत नव्हती. त्यामुळे उद्घाटनाचा मुहूर्त दोन वेळा पुढे गेला. विस्तार क्षेत्रातील काही जमिनीचे गट वन विभागाच्या राखीव वनक्षेत्रात येतात. नवीन प्रशासकीय इमारतीस जाण्यासाठी रस्ता, बांधकामासाठी वन विभागाचे ना हरकत प्रमाणपत्राची आवश्यकता आहे. पण, त्याबाबत विद्यापीठाने स्वतंत्र आराखडाच वन विभागाकडे सादर केलेला नव्हता. दरम्यान, वन विभागाच्या ना हरकत प्रमाणपत्रासह इतर प्रश्नांबाबत विधान परिषदेचे सभापती प्रा. राम शिंदे यांनी मंत्रालयात बैठक घेतली होती. त्यानंतर दोन वेळा जिल्हाधिकारी कार्यालयात बैठक झाली होती

सुप्रीम कोर्टाचा ‘निर्णायक’ दिवस

● महामार्ग, शाळा, रुग्णालयांतून भटके श्वान हटवा ● नसबंदीनंतर निवारागृहात ठेवा ● सर्वोच्च न्यायालयाचे कठोर आदेश

नवी दिल्ली, ७ नोव्हेंबर

सर्व राज्य आणि राष्ट्रीय महामार्गावरून भटक्या प्राण्यांना हटवावे. भटक्या श्वानांचा बंदोबस्त करण्यासाठी रुग्णालये, शाळा आणि महाविद्यालयांच्या परिसरात कुंपण घालावे, अशा कठोर सूचना सर्वोच्च न्यायालयाने दिल्या आहेत. शुक्रवारी सर्वोच्च न्यायालयाने भटक्या श्वानांशी संबंधित एका प्रकरणात राजस्थान उच्च न्यायालयाचा निर्णय देशभर लागू होईल, असा निर्णय दिला.

न्यायमूर्ती विक्रम नाथ, सदीप मेहता आणि एनव्ही अंजारािया यांच्या न्यायासनासमोर या प्रकरणाची सुनावणी झाली. त्यांनी सांगितले की, भटक्या श्वानांना पकडल्यानंतर त्यांची नसबंदी करावी आणि त्यांना निवारागृहात ठेवण्यात यावे.

सर्वोच्च न्यायालयाने सर्व राज्यांच्या मुख्य सचिवांना या आदेशांचे काटेकोरपणे पालन करण्याचे आदेश दिले. तीन आठवड्यांच्या आत स्थिती अहवाल आणि प्रतिज्ञापत्र दाखल करावे. या प्रकरणाची पुढील सुनावणी आता १३ जानेवारी रोजी होणार आहे. **(वृत्तसंस्था)**



आदेशातील ठळक मुद्दे

● सर्व राष्ट्रीय महामार्गावर भटक्या प्राण्यांची उपस्थिती कळविण्यासाठी हेल्पलाईन क्रमांक असतील.
● दोन आठवड्यांच्या आत, राज्य सरकार आणि राज्य अधिकारक्षेत्रे सरकारी आणि खाजगी शाळा, महाविद्यालये आणि रुग्णालयांना कुंपण उभारावे.

● देखभालीसाठी एक नोडल अधिकारी नियुक्त केला जाईल. महानगरपालिका, नगरपालिका आणि पंचायतींनी दर तीन महिन्यांनी किमान एकदा या केंद्रसची तपासणी करावी.
● पकडलेल्या भटक्या श्वानांना जिथून उचलले होते त्याच ठिकाणी परत सोडले जाणार नाही.

नवी दिल्ली, ७ नोव्हेंबर

उज्जैनमधील तकिया मशीद पाडण्याचा निर्णयावर शिक्कामोर्तब करीत सर्वोच्च न्यायालयाने शुक्रवारी मध्य प्रदेश उच्च न्यायालयाच्या निर्णयाला आव्हान देणारी मुस्लिम पक्षाची याचिका फेटाळून लावली. मशिदीत नमाज पठन करणाऱ्या स्थानिक रहिवाशांनी ही याचिका दाखल केली होती.

मध्य प्रदेश सरकारने महाकाल मंदिरासाठी पार्किंग क्षेत्र वाढवण्यासाठी तकिया मशीद पाडण्याचे आदेश प्रशासनाला दिले होते. या विरोधात मुस्लिम पक्षाने सुरुवातीला मध्य प्रदेश उच्च न्यायालयात धाव घेत निर्णयाला स्थगिती देण्याची मागणी केली होती. मात्र खंडपीठाने त्यांची मागणी फेटाळून लावली. उच्च



न्यायालयाच्या निर्णयाला त्यांनी सर्वोच्च न्यायालयात आव्हान दिले. न्या. विक्रम नाथ आणि न्या. सदीप मेहता यांच्या न्यायासनासमोर झालेल्या सुनावणीत मुस्लिम पक्षाचे वकील एम. आर. शमशाद यांनी युक्तिवादतात सांगितले की, ही मशीद २०० वर्षे जुनी असून, दुसऱ्या धार्मिक स्थळाच्या पार्किंगसाठी इतर धर्मिक प्रार्थनास्थळ हटविणे धार्मिक स्वातंत्र्याचे उल्लंघन असल्याचा युक्तिवाद केला. पण, न्यायालयाने तो फेटाळून लावला. **(वृत्तसंस्था)**

सखोल चौकशी होणार : अजित पवार

धनंजय मुंडेंनी हत्येची सुपारी दिली

● मनोज जरांगेंचा खळबळजनक आरोप ● अडीच कोटीत झाली डील

बीड, ७ नोव्हेंबर

माझ्या हत्येचा कट धनंजय मुंडे यांच्या सांगण्यावरूनच रचण्यात आला आणि त्यासाठी आम्ही त्याला ठोकतो असे अडीच कोटीची डील झाल्याचा खळबळजनक आरोप मनोज जरांगे पाटील यांनी शुक्रवारी केला.



जरांगे पत्रपरिषदेत म्हणाले, मुंडे यांनीच माझ्या हत्येचा कट रचला आणि हत्या करण्यासाठी तब्बल अडीच कोटी रुपयांची सुपारी ठरली होती, त्यापैकी ५० लाख रुपये देण्यात आले. बीडमधील कांचन नावाची व्यक्ती धनंजय मुंडेंचा कार्यकर्ता आहे. त्याने दोन आरोपींपैकी एकाला परळीला

नेले होते. त्यानंतर भाऊबीजेच्या दिवशी झाल्या फाटा येथे मुंडे यांनी या आरोपींची भेट घेतली. आम्ही त्याला ठोकतो असे आरोपींनी सांगितल्यावर, मुंडे यांनी मी जुनी गाडी देतो असे आश्वासन दिले. या घातपाताच्या कटाचे मूळ धनंजय मुंडे आहे. राजकारण आणि आरक्षण एकत्र करण्याची गरज नाही, असे म्हणत जरांगे यांनी धनंजय मुंडे यांना नाकॉ टेस्ट करण्याचे आव्हान दिले. पुढे जरांगे म्हणाले, मला मिळालेली माहिती मी पोलिसांना दिली. घातपाताच्या प्रकरणात आठ ते दहा जण असून त्यात मुंडे यांचा समावेश आहे. **(वृत्तसंस्था)**

नाकॉ टेस्ट, सीबीआय चौकशी करा : मुंडे

मनोज जरांगे यांनी केलेल्या आरोपाला पत्रपरिषदेतून प्रत्युत्तर देत राष्ट्रवादी काँग्रेसचे नेते धनंजय मुंडे म्हणाले. जरांगे आणि माझी ब्रेन मॉपिंग, नाकॉ टेस्ट करावी आणि हे प्रकरण सीबीआयकडे तपासासाठी द्यावे, अशी माझी मागणी आहे. माझ्यावर केलेले आरोप खोटे आहे, त्यात कुठलेही तथ्य नाही. मी पाच वर्षे विरोधी पक्षनेते म्हणून काम केले. त्यावेळी मराठा आरक्षणासाठी सभागृह बंद पाडले. मी सभागृह चातू दिले नाही. बीड जिल्ह्यात ८० हजार कुणबी प्रमाणपत्र मी वाटले. जरांगे यांचे उघोषणही मी सोडले. आता वकिलांशी चर्चा करून पुढील कायदेशीर पाऊल उचलणार आहे. खालच्या पातळीचे आरोप मी सहज करणार नाही. ■

पार्थ पवार दोषी असतील तर मुख्यमंत्री कारवाई करतीलच!

सोलापूर, दि. ८ नोव्हेंबर-

मुंड्या जमीन खरेदी प्रकरणात अनियमितता, चुकीचे झाल्याचे निदर्शनास आल्यास पार्थ पवार यांच्यावरही गुन्हा दाखल करण्याचे काम मुख्यमंत्री देवेंद्र फडणवीस करतील, अशी प्रतिक्रिया राज्याचे ग्रामविकास मंत्री तथा पालकमंत्री जयकुमार गोरे यांनी शुक्रवारी सोलापुरात पत्रकारांशी संवाद साधताना दिली. दरम्यान, या प्रकरणाबाबत प्राथमिक कारवाई करण्यात आली असून, इतर काहीजणांवर गुन्हेही नोंद झाल्याचे त्यांनी स्पष्ट केले. माजी आमदार दिलीप माने यांच्या भारतीय जनता पार्टीतील प्रवेशाबाबत आज पालकमंत्री जयकुमार गोरे यांनी स्पष्ट केले की, संघटना, पार्टी वाढवित असताना कोणाला वाईट वाटते, कोणाला चांगले वाटत असते. सध्या ऑपरेशन लोटस जोरात चालू आहे. आगे-आगे देखो होता है क्या...यामुळे एकेक नवीन प्रवेश करून पक्ष मोठा करण्याचे पक्षश्रेष्ठींचे धोरण आहे. कोणाच्या विरोधामुळे कोणाचा पक्षप्रवेश थांबणार नाही...यामुळे माजी आमदार दिलीप माने यांचा योग्य वेळी योग्य निर्णय घेतला जाईल...पक्षश्रेष्ठींचा आदेश आल्यावर प्रवेश दिला जाईल.

पालकमंत्री गोरे : काँग्रेसचे दिलीप माने यांच्या भाजपा प्रवेशाबाबतही मांडली भूमिका

नवी दिल्ली, ७ नोव्हेंबर

‘वंदे मातरम्’ हा एक मंत्र, एक स्वन, एक संकल्प, एक ऊर्जा आहे. हे गाणे भारत मातेची पूजा आहे, असे गौरवोद्गार पंतप्रधान नरेंद्र मोदी यांनी काढले. स्वातंत्र्य संग्रामात स्फूर्तिगीताचा मान मिळविणाऱ्या ‘वंदे मातरम्’ला शुक्रवारी १५० वर्षे पूर्ण झाली. त्या निमित्ताने नवी दिल्लीतील इंदिरा गांधी इन्डोअर स्टेडियममध्ये आयोजित सभेला ते संबोधित करत होते.

‘वंदे मातरम्’चा शतकोत्तर सुवर्ण महोत्सवानिमित्त भारत सरकारने वर्षभर देशभरात स्मरणोत्सव साजरा करण्याचा निर्णय घेतला आहे. ‘वंदे मातरम्’ या राष्ट्रीय गीताच्या १५० व्या वर्धापन दिनानिमित्त पंतप्रधान मोदी म्हणाले की, आजचा दिवस खूप ऐतिहासिक आहे. वंदे मातरम् ही भारताच्या स्वातंत्र्याची घोषणा होती. ती प्रत्येक

‘वंदे मातरम्’ ही भारत मातेची पूजा : पंतप्रधान राष्ट्रीय स्फूर्तिगीताचा १५० वा वर्धापन सोहळा



वंदे मातरम् गीताला १५० वर्षे पूर्ण झाली त्यानिमित्त इंदिरा गांधी मैदानात आयोजित प्रदर्शनाची पाहणी करताना पंतप्रधान नरेंद्र मोदी

युगात प्रासंगिक आहे. १९३७ मध्ये, वंदे मातरम्चा एक भाग काढून टाकण्यात आला. वंदे मातरम्च्या विभाजनाने देशाच्या फाळणीचे बीज परेतले. ती फूट पाडणारी विचारसरणी आजही देशासाठी एक आव्हान

आहे. आज, मी देशातील लाखो महापुरुषांना, भारतातेच्या सुपुत्रांना, ज्यांनी वंदे मातरम्साठी आपले जीवन समर्पित केले, त्यांना आदरपूर्वक आदरांजली वाहतो आणि देशवासीयांना माझे मनापासून

अभिन्ंदन करतो.

गुलामगिरीच्या काळातील रचना पंतप्रधान मोदी म्हणाले की, गुरुदेव सर्वान्नाथ टागोर एकदा म्हणाले होते की, बंकिमचंद्रांचे आनंदमठ हे केवळ एक कादंबरी नाही, तर ते स्वतंत्र भारताचे स्वन आहे. ‘आनंदमठ’मधील वंदे मातरम्चा संदर्भ, त्याची प्रत्येक ओळ, बंकिमबाबूंचे प्रत्येक शब्द आणि प्रत्येक भावना, या सर्वांचा खोलवर अर्थ होता आणि अजूनही आहे. हे गाणे गुलामगिरीच्या काळात रचले गेले होते, परंतु त्याचे शब्द कधीही गुलामगिरीच्या सावलीत मर्यादित नव्हते. ते गुलामगिरीच्या आठवणीपासून कायमचे मुक्त राहिले. वंदे मातरम्चा मूळ मजकुरात म्हटले आहे की, भारतमाता सरस्वती, लक्ष्मी आणि दुर्गा आहे.

विशेष टपाल तिकीट, नाण्याचे प्रकाशन

राष्ट्रगीताच्या १५० व्या वर्धापन दिनानिमित्त पंतप्रधानांनी एक विशेष टपाल तिकीट आणि एका संकेतस्थळाचेही लोकार्पण केले. विशेष म्हणजे, स्वतः पंतप्रधानांनी ‘वंदे मातरम्’च्या साप्ताहिक गायनात भाग घेतला. ■

जेव्हा शत्रूने दहशतवादाद्वारे भारताच्या सुरक्षिततेवर आणि सन्मानावर हल्ला करण्याचे धाडस केले, तेव्हा संपूर्ण जगाने पाहिले की नवीन भारताला दहशतवादाचा नाश करण्यासाठी दुर्गा कसे व्हायचे हे देखील माहीत आहे. **(वृत्तसंस्था)**

▶ महत्त्वाचे...



अंजली भोंग हिचे निबंध स्पर्थेत यश बाशीं दि. ७ नोव्हेंबर-

जिल्हा परिषद सोलापूर अंतर्गत तालुका पंचायत समिती बाशींच्यावतीने नागनाथ हायस्कूल घारी येथे संपन्न झालेल्या तालुका स्तरीय निबंध स्पर्थेत लहान गटात जिल्हा परिषद प्राथमिक शाळा नंबर २ उपळाई (ठो) शाळेची विद्यार्थीनी अंजली भोंग हिने द्वितीय क्रमांक मिळवला आहे. तिची जिल्हा स्तरीय स्पर्थेसाठी निवड झाली आहे. जिल्हास्तरीय स्पर्धा येत्या ११ तारखेला पंढरपूर येथे होणार आहे. तिला वर्गशिक्षिका श्रीमती दिपाली गोरे यांचेसह मुख्याध्यापक अनिल काळे, प्रभाकर काटे, आनंद घाडगे, रामचंद्र बरचे, हरिभाऊ दळवी, श्रीमती वैशाली खुने,श्रीमती बेबीनंदा खडबडे, श्रीमती सुवर्णगौरी गवळी, श्रीमती मीरा गरड यांचे मार्गदर्शन लाभले.

नगरपालिका निवडणुकीत दिपकआबा

साळुंखे-पाटील यांच्या भूमिकेकडे लक्ष

सांगोला, दि.७ नोव्हेंबर -

गतवेळी पार पडलेल्या सांगोला नगरपरिषद निवडणुकीत सांगोला शहरातील सर्वात मोठा पक्ष किंवा गट म्हणून दिपकआबा साळुंखे पाटील यांच्या गटाला यश मिळाले होते. त्यांच्या विचारांचे सर्वाधिक नगरसेवक निवडून आले होते. त्यामुळे दिपकआबा साळुंखे पाटील आघाडीबाबत कोणती भूमिका घेतात यावर नगरपालिका निवडणुकीची समीकरणे अवलंबून असणार आहेत. त्यामुळे दिपकआबा साळुंखे पाटील यांच्या भूमिकेकडे आता संपूर्ण तालुक्याचे लक्ष लागून राहिले आहे. सांगोला शहर आणि परिसरातील अनेक वर्षे सोबत काम करणारे ज्येष्ठ सहकारी, नगरपालिका निवडणूक लढवण्यासाठी इच्छुक उमेदवार आणि महत्त्वाच्या कार्यकर्त्यांशी चर्चा आणि विचार विनिमय करून नगरपालिका निवडणुकीबाबत पुढील दिशा ठरवणार तसेच युती आणि आघाडी बाबतचा निर्णय घेणार असे प्रतिपादन माजी आ.दिपकआबा साळुंखे पाटील यांनी केले. सांगोला शहर व परिसरातील प्रभागनिहाय इच्छुक उमेदवार आणि कार्यकर्त्यांनी बैठक घेऊन त्यांच्याशी चर्चा करू आणि कार्यकर्ते ज्या पद्धतीने निर्णय घेतील त्याप्रमाणे त्यांच्या भावनेचा आदर करूनच सांगोला नगरपालिका निवडणुकीत कोणत्या पक्षासोबत किंवा नेत्यासोबत युती आघाडी करायची याचा निर्णय घेऊ असे श्री. साळुंखे-पाटील यांनी सांगितले.

दारुच्या नशेत तरुणाची गळफास

घेऊन आत्महत्या

बाशीं, दि.७ नोव्हेंबर -

बाशीं शहरातील मांगडे चाळ येथे २२ वर्षीय तरुणाने दारुच्या नशेत घरात गळफास घेऊन आत्महत्या केल्याची घटना गुरुवार दि. ६ नोव्हेंबर रोजी उघडकीस आली. याची नोंद बाशीं शहर पोलीस ठाण्यात झाली. अक्षय पुटे (वय २२) असे मृत तरुणाचे नाव आहे. मृत हा दारुच्या नशेत असताना बाशीं येथील राहत्या घरातील लोखंडी पाईपला साडीच्या साहाय्याने गळफास लावून आत्महत्या केली. ही घटना कुटुंबीयांच्या निदर्शनास आल्यानंतर तात्काळ घटना पोलीसांना कळविण्यात आली. बाशीं शहर पोलीसांनी घटनास्थळी भेट देऊन पंचनामा करून, मृतदेह शवविच्छेदनासाठी पाठविला. या प्रकरणी अकस्मात मृत्यूची नोंद करण्यात आली.



वंदे मातरम् गीताचा प्रचार व

प्रसार करण्याची प्रत्येकाची जबाबदारी

मुंबई, दि. ७ नोव्हेंबर:

देशभक्ती जागृत करणाऱ्या 'वंदे मातरम्' गीताचा प्रत्येकाने गौरव करायला हवा. 'वंदे मातरम्' कडे वेगळ्या दृष्टीकोनातून बघणाऱ्यांकडे दुर्लक्ष करत या गीताचा प्रचार आणि प्रसार करण्याची जबाबदारी सर्वांची आहे, असे प्रतिपादन भारतीय जनता पार्टीचे प्रदेशाध्यक्ष रविंद्र चव्हाण यांनी शुक्रवारी केले. राष्ट्रीय अस्मितेचे प्रतीक असलेल्या 'वंदे मातरम्' गीताच्या १५० व्या वर्ष पूर्तीनिमित्त प्रदेश भारतीय जनता पार्टीतर्फे प्रदेश कार्यालयात 'वंदे मातरम्' च्या सन्मानार्थ विशेष कार्यक्रमाले तोलत होते. या कार्यक्रमात संपूर्ण 'वंदे मातरम्' चे समूह गायन झाले. तसेच स्वदेशी वस्तू वापराचा संकल्प सोडण्यात आला. या कार्यक्रम ाला आ. राजेश वानखेडे, आ. प्रवीण पोटे पाटील, प्रदेश सरचिटणीस आ. विक्रान्त पाटील, माधवी नाईक, ज्येष्ठ नेते सुनील कर्जतकर, माजी आ. सुरेश हळवणकर, मुख्यालय प्रभारी रविंद्र अनापुरे, कार्यालय सह प्रभारी सुमंत घैसास, मुख्य प्रवक्ते केशव उपाध्ये, प्रदेश प्रवक्ते अनुल शाह, ओमप्रकाश चौहान, कार्यालय सचिव मुकुंद कुलकर्णी आदी उपस्थित होते. यावेळी चव्हाण म्हणाले की, पंतप्रधान नरेंद्र मोदी यांच्या संकल्पनेतून देशभर 'वंदे मातरम्' गीताला १५० वर्षे पूर्ण झाल्यानिमित्त सार्ध शताब्दी महोत्सव साजरा होत आहे. 'वंदे मातरम्' या गीताने स्वातंत्र्यलढ्यात देशभक्ती आणि एकतेची भावना जागृत केली. देशप्रेमाचे प्रतीक असलेले 'वंदे मातरम्' हे गीत १५० वर्षांपासून लोकांच्या मनात देशाबद्दल जाज्वल्य अभिमान आणि भारतीयांना स्फूर्ती देत आहे. या गीताचा सन्मान करणे ही प्रत्येकाची जबाबदारी आहे. नव्या पिढीपर्यंत हे गीत सन्मानाने पोहोचले पाहिजे, असे सांगितले

श्रावणी वाघमारे तालुकास्तरीय

कथाकथन स्पर्थेत प्रथम

सांगोला, दि. ७ नोव्हेंबर:

तालुकास्तरीय कथाकथन स्पर्थेत जि.प.प्रा. शाळा, वझरे ता.सांगोला येथील विद्यार्थिनी श्रावणी महेश वाघमारे हिने प्रथम क्रमांक मिळवला असून तिची जिल्हास्तरीय स्पर्थे साठी निवड झाली आहे. तिच्या या यशाबद्दल गटशिक्षणाधिकारी सुयोग नवले, केंद्रप्रमुख मल्लय्या मठपती, शालेय व्यवस्थापन समिती अध्यक्ष, उपाध्यक्ष, सर्व सदस्य, सरपंच, मुख्याध्यापिका लता पाटील, शिक्षक खंडू गाडेकर, शिक्षिका मेघारानी गुरव, ग्रामस्थ यांनी अभिनंदन केले आहे.



तभा वृत्तसेवा,

सोलापूर, दि. ७ नोव्हेंबर-

पदवीधर व शिक्षक मतदार संघासाठी १ नोव्हेंबर २०२५ या अर्हता दिनांकावर आधारित नव्याने मतदार याद्या तयार करण्याच्या कार्यक्रमांतर्गत ६ नोव्हेंबरपर्यंत झालेल्या नाव नोंदणीची माहिती देण्यासाठी विभागीय आयुक्त तथा मतदार नोंदणी अधिकारी डॉ. चंद्रकांत पुलकुंडवार यांच्या अध्यक्षतेखाली राजकीय पक्षांसोबत बैठक घेण्यात आली. मतदार नोंदणी अधिकाधिक व्हावी यासाठी सर्व जिल्हाधिकारी तसेच राजकीय पक्षांनी प्रयत्न करावेत, असे डॉ. पुलकुंडवार म्हणाले.

विभागीय आयुक्त कार्यालयात झालेल्या या बैठकीस अपर आयुक्त तुषार टोंबरे, उपजिल्हा निवडणूक निर्णय अधिकारी मीनल कळसकर, राजकीय पक्षांचे जिल्ह्यातील प्रमुख, प्रतिनिधी उपस्थित होते. तसेच विभागातील पुणे, सातारा, सोलापूर, सांगली व कोल्हापूर जिल्हाधिकारी, राजकीय पक्ष प्रमुख व प्रतिनिधी दूरदृष्ट्यप्रणालीद्वारे उपस्थित होते.

मनीषा मुसळे-माने हिच्या दोषमुक्ती

अर्जावर २१ नोव्हेंबर रोजी होणार युक्तिवाद

तभा वृत्तसेवा,

सोलापूर, दि. ७ नोव्हेंबर-

डॉ. वळसंगकर आत्महत्या प्रकरणात संशयित आरोपी मनिषा मुसळे-माने हिने खटल्यातून दोषमुक्त होण्यासाठी दाखल केलेल्या अर्जावर सरकार पक्षाने आक्षेप घेतला आहे. या दोषमुक्तीच्या अर्जावर युक्तिवाद करण्यासाठी अतिरिक्त जिल्हा व सत्र न्यायाधीश जयदीप मोहिते यांनी दि.२१ नोव्हेंबर पुढील तारीख दिली आहे. त्यामुळे याप्रकरणी सर्वांचे लक्ष लागून राहिले आहे.

दरम्यान, मनीषा मुसळे-माने हिचेमार्फत डॉक्टर शिरीष वळसंगकर, फियादी व इतर साक्षीदार यांचे घटनेपूर्वी ५ महिन्यांचे सीडीआर व टॉवर लोकेशन न्यायालयात सादर करण्यासाठी अर्ज दाखल करण्यात आला होता. या अर्जावर सरकार पक्षाने म्हणणे दाखल केले आहे, त्याबरोबर तपास अधिकाऱ्याचे म्हणणे देखील सादर करण्यात आले

६ नोव्हेंबरपर्यंत झालेल्या नाव नोंदणीची दिली माहिती



विभागीय आयुक्त डॉ. पुलकुंडवार म्हणाले, भारत निवडणूक आयोगाच्या सूचनांनुसार मतदार याद्या नव्याने तयार करण्याचा कार्यक्रम निवडणूकीपूर्वी एक वर्ष आधी सुरू करण्यात आला आहे. पदवीधर व शिक्षक मतदार संघासाठी नव्याने मतदार याद्या तयार करण्याच्या कार्यक्रमांतर्गत पुणे विभागातील ५८ तालुक्यांमध्ये ५६४ अधिकाऱ्यांची नेमणूक करण्यात

आली आहे. या कार्यक्रमांतर्गत नमुना क्रमांक १८ किंवा १९ द्वारे दावे स्वीकारण्याच्या अंतिम दिनांक ६ नोव्हेंबरपर्यंत मागील निवडणुकीपेक्षा मतदार नोंदणी कमी प्रमाणात झाली आहे.

या कार्यक्रमांतर्गत प्रारूप मतदार याद्यांची मंगळवार, २५ नोव्हेंबर रोजी प्रसिद्धी, २५ नोव्हेंबर ते १० डिसेंबर या कालावधीत दावे व हरकती

स्वीकारण्यात येतील.

या कालावधीतही मतदार नोंदणी करता येणार असल्याने प्रत्येक मतदाराने जागरूकतेने नोंदणी करणे आवश्यक आहे. यासाठी राजकीय पक्षांनी मतदारांमध्ये जागृती करावी. २५ डिसेंबरपर्यंत दावे व हरकती निकाली करण्यासह पुरवणी यादी तयार करणे व छपाई करण्यात येणार आहे. तसेच अंतिम मतदार यादी मंगळवार ३० डिसेंबर २०२५ रोजी प्रसिद्ध करण्यात येणार आहे.

अंतिम मतदार याद्या प्रसिद्ध झाल्यानंतरही निवडणूक जाहीर होईपर्यंत मतदार यादीत नाव नोंदणी करता येणार आहे. त्यामुळे अधिकाधिक पात्र मतदारांची नाव नोंदणी व्हावी यासाठी प्रयत्न व्हावेत. मतदार नाव नोंदणीच्या अनुषंगाने सर्व जिल्ह्यातील राजकीय पक्षांनी त्यांच्या सूचना संकलित करून सादर कराव्यात. त्या सूचना भारत निवडणूक आयोगाकडे पाठविण्यात येतील, असेही डॉ. पुलकुंडवार म्हणाले. यावेळी राजकीय पक्षांच्या प्रतिनिधींनी विविध सूचना केल्या.

महापालिकेच्या सेवासंदर्भात आता ऑनलाईन अपील करण्याची सोय

तभा वृत्तसेवा,

सोलापूर, दि. ७ नोव्हेंबर-

सोलापूर महानगरपालिकेच्या www.solaipurcor{oration.gov.in} या अधिकृत

वेबसाईटवर नागरिकांना महाराष्ट्र

लोकसेवा हक्क अधिनियम २००५

अन्वये अधिसूचित केलेल्या सेवां बाबत

ऑनलाईन अपिल करण्याची सुविधा

उपलब्ध करून देण्यात आली आहे. या

सुविधेमुळे नागरिकांना पारदर्शक, सुलभ

व जलद सेवा मिळण्यास मदत होणार

आहे.

महानगरपालिकेकडून अधिसूचित

केलेल्या सेवांचा निर्णय निर्धारित वेळेत

न मिळाल्यास अथवा प्राप्त सेवेसंदर्भात

तक्रार असल्यास संबंधित सेवांचे अपिल

आता नागरिकांना ऑनलाईन करता

येणार आहे.

सोलापूर महानगरपालिकेच्या होम

पेजवरील 'नागरिक' या मेनूमधील 'प्रथम

सेवा अपिल' व 'द्वितीय सेवा अपिल' या

पर्यायांखाली ही सुविधा उपलब्ध आहे.

अपिल करताना नागरिकांनी संबंधित

सेवेचे नाव निवडून, त्याबाबत ऑनलाईन

अर्जाचा क्रमांक प्रविष्ट करावा. ओटीपी

द्वारे खात्रीकरणांतर अपिलासंबंधी

आवश्यक कागदपत्रांची एकच पीडीएफ

फाइल अपलोड करावी.अपिल सादर

झाल्यानंतर अर्ज क्रमांक एसएमएस

द्वारे नागरिकांना कळविण्यात येईल.

अपिलाच्या सुनावणीची वेळ व

निकालाची माहिती देखील एसएम

एसद्वारे पाठविली जाईल.सुनावणीचा

निर्णय नागरिकांना वेबसाईटवरून थेट

ऑनलाईन डाउनलोड करता येणार आहे.

तसेच, सोलापूर महानगरपालिकेच्या

वेबसाईटवर नागरिकांसाठी आणखी एक

महत्वाची सुविधा उपलब्ध करून देण्यात

आली आहे. महानगरपालिकेकडून

सध्या एकूण १४४ सेवा ऑनलाईन

स्वरूपात दिल्या जात असून, या सर्व

सेवांचा आढावा घेण्यासाठी 'सेवा

डॅशबोर्ड' तयार करण्यात आला आहे.

या डॅशबोर्डवर विभागनिहाय खालील

माहिती एकाच ठिकाणी पाहता येईल.

प्राप्त झालेल्या अर्जांची संख्या, निकाली

काढलेल्या अर्जांची संख्या, तसेच

कर्मचारीनिहाय प्रलंबित अर्जांची माहिती

या ठिकाणी उपलब्ध आहे. डॅशबोर्डवरील

'वापरकर्त्यांसाठी सूचना' या विभागात

उपलब्ध माहितीसंदर्भात सविस्तर म

ार्गदर्शन दिलेले आहे.या नव्या डिजिटल

सुविधेमुळे सोलापूर महानगरपालिका

अधिक पारदर्शक, जबाबदार व जनसुलभ

प्रशासनाच्या दिशेने पुढे पाऊल टाकत

असल्याचे आयुक्त डॉ. सचिन ओम्बासे

यांनी सांगितले.



डॉ.ओमप्रकाश शेते यांची सिध्देश्वर शिक्षण मंडळास भेट

तभा वृत्तसेवा,

सोलापूर, दि. ७ नोव्हेंबर-

महाराष्ट्र शासनाच्या आगुष्म

न भारत मिशनचे अध्यक्ष डॉ.

ओमप्रकाश शेते यांनी नुकतीच

येथील श्री सिद्धेश्वर शिक्षण

मंडळास सदिच्छा भेट दिली.

भेटी दरम्यान त्यांनी

संस्थेमार्फत चालवण्यात येणाऱ्या

विभागाची माहिती घेतली. त्यांनी

आपल्या मार्गदर्शनपर भाषणात

जागतिक स्तरावर वास्तुशास्त्र

क्षेत्राला अनन्य साधारण महत्त्व

असल्याचे नमूद करून त्याविषयी

तंत्रज्ञानात होत असलेल्या

नवनवीन बदलांचा अंगीकार

करण्याचे आवाहन केले. संस्थेच्या

वाटचालीबद्दल समाधान व्यक्त केले

व आरोग्य आणि शिक्षण क्षेत्रातील

परस्पर सहकार्याद्वारे शिक्षक व

समाजहितासाठी नव्या उपक्रमांची

अंमलबजावणी करण्याची शक्यता

व्यक्त केली. संस्थेचे अध्यक्ष अॅड.

एस. आर. पाटील यांच्या हस्ते डॉ.

शेते यांचा शाल व पुष्पगुच्छ देऊन

सत्कार करण्यात आला. सचिव

डॉ. शशिकांत हलकुडे यांनी

संस्थेच्या कार्याची माहिती सादर

केली. सहसचिव असिम सिंदगी

यांनी आभार मानले. यावेळी

संस्थेचे सर्व पदाधिकारी, विश्वस्त,

संस्थेतील सर्व विभागांचे प्राचार्य,

विभाग प्रमुख, सर्व शिक्षक व

शिक्षकेतर कर्मचारी उपस्थित होते.

शहरातील विविध क्षेत्रातील अनेक

मान्यवरही उपस्थित होते.

विश्वाला मार्गदर्शन करणारा भारत घडविण्यासाठी 'वंदे मातरम्'चा संकल्प करूया : मुख्यमंत्री

मंत्रालयात सामूहिक 'वंदे मातरम् गीताचे गायन



त्याठिकाणी पहिल्यांदा वंदे मातरम्ची पहिली घोषणा झाली. त्याला प्रतिसाद देत ३० हजार लोकांनी सामूहिक वंदे मातरम्चा जयघोष केला. त्यानंतर वंग-भंग चळवळीच्यावेळी प्रेरणा गीत, संघर्ष गीत झाले. त्या दिवसापासून सगळीकडे, इंग्रजांच्याविरुद्ध 'वंदे मातरम्' म्हणत लढा सुरू झाला. प्रभात फेऱ्या, कार्यक्रमांमध्ये, आंदोलनांमध्ये हल्ला केला तरी 'वंदे मातरम्' गायिले जात होते. काँग्रेसच्या अधिवेशनात रविंद्रनाथ टागोरांनी वंदे मातरम् गायिले. यानंतर जात, धर्म, पंथ सगळे विभाजन विसरून संपूर्ण भारतीय

समाज एकत्र येऊन वंदे मातरम् चे घोषवाक्य तयार झाले. तेव्हापासून हे एक प्रकारे राष्ट्रगीत म्हणून 'वंदे मातरम्' तयार झाले.

स्वातंत्र्यसंग्राम सेनानी फाशीवर जातानाही 'वंदे मातरम्' म्हणायचे. अहिंसेतून आपल्याला स्वातंत्र्य प्राप्त करायचं आहे, असे म्हणणाऱ्या नेत्यांचे 'वंदे म

तरम्' घोषवाक्य झाले. स्वातंत्र्याच्या परवलीचा शब्द तयार झाला. स्वातंत्र्य लढ्यामध्ये मोलाचे योगदान वंदे मातरम् ने दिले. स्वतंत्र भारताचा झेंडा तयार करतानाही व्यावर वंदे मातरम् लिहिण्यात आहे. म



(१) वंदे मातरम राष्ट्रगीताच्या शतकोत्तर सुवर्ण महोत्सवानिमित्त देशभरत स्मरणोत्सव साजरा होत आहे. त्रिपुराची राजधानी आगरतळा येथे कलाकारांनी वंदे मातरम गीत सादर केले. (२) विशेष टपाल तिकीट, नाण्याचे प्रकाशन करताना पंतप्रधान नरेंद्र मोदी. (३) काश्मिरातील अनंतनाग येथे आयोजित कार्यक्रमाला उपस्थित विद्यार्थिनी. (४) पाटणा येथील कार्यक्रमात उपस्थित केंद्रीय गृहमंत्री अमित शाह.

योग्यवेळी करू अणुचाचणी

भारत कुणाचाही दबाव खपवून घेणार नाही : राजनाथसिंह

नवी दिल्ली, ७ नोव्हेंबर

कोणताही देश राष्ट्रीय सुरक्षा किंवा अणुचाचण्यांच्या संदर्भात भारतावर दबाव आणू शकत नाही आणि आम्ही कुणाचाही दबाव खपवून घेणार नाही. भारत योग्यवेळी अण्वस्त्र चाचणी घेणार असल्याचे संरक्षण मंत्री राजनाथ सिंह यांनी एका कार्यक्रमात सांगितले.

अमेरिकेचे राष्ट्राध्यक्ष डोनाल्ड ट्रम्प यांच्या अणुचाचण्यासंदर्भातील टिप्पणीवर एका वृत्तवाहिनीच्या कार्यक्रमात बोलताना सिंह म्हणाले, भारत अमेरिका, चीन, पाकिस्तान किंवा इतर कोणत्याही देशाच्या दबावाला बळी पडणार नाही. भारत सरकार परकीय दबावाखाली नाही तर आपल्या राष्ट्रीय हितसंबंधांवर आधारित निर्णय घेईल. भारत काय करेल हे भविष्य सांगेल. अमेरिका किंवा पाकिस्तान जे करत आहे त्यामुळे भारतावर दबाव येणार नाही. ते जे काही करायचे ते करू शकतात, आम्हाला जे योग्य

वाटेल ते आम्ही योग्य वेळी करू, कुणाच्याही दबावामुळे भारत अण्वस्त्र चाचणी करणार नाही. पाकिस्तानविरोधातील संघर्ष आम्ही कुणाच्याही दबावात थांबविला नाही. आम्हाला पाकिस्तानच्या डीजीएमओकडून युद्धबंदीसाठी वारंवार फोन आले. ते फोन कांल मित्राल्यांनंतर आणि आम्हाला जे उद्दिष्टे साध्य करायची होती ती साध्य केल्यानंतरच आम्ही संघर्ष थांबविण्याची घोषणा केली.

बांगलादेशचे अंतरिम सरकारचे सल्लागार मोहम्मद युनूस यांना इशारा देताना संरक्षणमंत्री म्हणाले, भारत कोणत्याही आव्हानाला तोंड देण्यास सक्षम आहे, परंतु आम्हाला बांगलादेशसोबत चांगले संबंध ठेवायचे आहे. युनूस यांनी भारतासंदर्भात काळजीपूर्वक टिप्पणी करावी. भारताला कमकुवत समजण्याची चूक कोणीही करू नये आणि आमच्या सहनशीलतेचा अंत पाहू नये.

धर्मांतर कायद्यांविरुद्ध दाखल केलेल्या याचिकांना आव्हान

हिंदू संघटनेची सर्वोच्च न्यायालयात धाव

♦ नवी दिल्ली, ७ नोव्हेंबर

अखिल भारतीय संत समिती या हिंदू संघटनेने सर्वोच्च न्यायालयात याचिका दाखल केली आणि बेकायदेशीर तसेच जबरदस्तीने धर्मांतर करण्यावर बंदी घालण्यासाठी अनेक राज्यांमध्ये लागू केलेल्या अध्यादेशांविरुद्ध दाखल केलेल्या याचिकांमध्ये हस्तक्षेप करण्याची विनंती केली.

अधिवक्ता अतुलेश कुमार यांच्यामार्फत दाखल करण्यात आलेल्या या याचिकेत उत्तराखंड धर्म स्वातंत्र्य कायदा २०१८, उत्तरप्रदेश बेकायदेशीर धार्मिक धर्मांतर प्रतिबंध कायदा २०२१, हिमाचल प्रदेश धर्म स्वातंत्र्य कायदा २०१९ आणि मध्य प्रदेश धर्म स्वातंत्र्य कायदा २०२१ यासह अनेक राज्यांमध्ये लागू केलेल्या अध्यादेशांविरुद्ध दाखल केलेल्या याचिकांना आव्हान देण्यात आले आहे. सर्वोच्च न्यायालयाने वरील कायद्यांना आव्हान

देण्यास विविध उच्च न्यायालयांमध्ये प्रलंबित असलेल्या याचिका स्वतःकडे हस्तांतरित केल्या. अखिल भारतीय संत समितीने या प्रकरणात पक्षकार बनवण्याची आणि न्यायालयात लेखी युक्तिवाद सादर करण्याची परवानगी देण्याची विनंती केली आहे.

संघटनेचा असा युक्तिवाद आहे की धर्माचा प्रचार करण्याचे स्वातंत्र्य एखाद्या व्यक्तीला जबरदस्तीने धर्मांतर करण्याचा अधिकार देत नाही आणि कायदा स्वतंत्र विचारसरणीवर आधारित स्वेच्छेने धर्मांतर करण्यास मनाई करत नाही.

अनुसूचित जातीच्या दर्जाची चौकशी करणाऱ्या आयोगाची मुदत वाढवली

राष्ट्रपतींच्या आदेशानुसार अनुसूचित जातीच्या श्रेणीत न येणाऱ्या धर्मात धर्मांतर करणाऱ्या परंतु अनुसूचित जातीच्या श्रेणीत न येणाऱ्या व्यक्तींना अनुसूचित जातीचा दर्जा द्यावा की नाही, याची चौकशी

करण्यासाठी स्थापन करण्यात आलेल्या चौकशी आयोगाचा कार्यकाळ केंद्राने सहा महिन्यांनी वाढवला आहे. नुकत्याच जारी केलेल्या राजपत्रातील अधिसूचनेनुसार, सामाजिक न्याय आणि सक्षमीकरण मंत्रालयाने अधिसूचित केलेल्या या मुदतवाढीमुळे आयोगाला १० एप्रिल २०२६ पर्यंत आपले काम सुरू ठेवता येईल. हिंदू, शीख आणि बौद्ध धर्माव्यतिरिक्त इतर धर्मात धर्मांतर करणाऱ्या व्यक्तींमध्ये अनुसूचित जातीच्या ओळखीच्या दाव्यांचा अभ्यास करण्याच्या उद्देशाने ६ ऑक्टोबर २०२२ रोजी चौकशी आयोग कायदा, १९५२ अंतर्गत आयोगाची स्थापना करण्यात आली.

कमिशनला सुरुवातीला १० ऑक्टोबर २०२४ पर्यंत आपला अहवाल सादर करायचा होता, परंतु अधिक वेळ मागितल्यानंतर कार्यकाळ १० ऑक्टोबर २०२५ पर्यंत करण्यात आला. **◀(वृत्तसंस्था)**

♦ नवी दिल्ली, ७ नोव्हेंबर

गेल्या काही काळापासून आंतरराष्ट्रीय पातळीवर बदलत असलेली राजकीय हितसंबंधांची समीकरणं तसेच पाकिस्तान आणि बांगलादेशमध्ये झालेली जवळीक यामुळे भारतासाठी आपल्या ईशान्य भागातील सुरक्षेवर अधिक लक्ष ठेवणं आवश्यक बनलं आहे. त्यातही देशाच्या इतर भागाला ईशान्य भारताशी जोडणाऱ्या आणि चिकन नेक अशी ओळख असलेल्या सिलिगुडी कॉरिडॉरच्या सुरक्षासाठी भारतीय लष्कराने या भागात तीन नव्या चौक्या उभ्या केल्या आहेत.

बांगलादेश आणि चीनची या भूभागावर वादळी नजर आहे. सिलिगुडी कॉरिडोरला लागून असलेल्या या निमुळत्या पट्टीची लांबी ६० किलोमीटर असून रुंदी ही काही ठिकाणी २२ किलोमीटर एवढी आहे. या 'चिकन नेक'ला लागूनच

शत्रूची प्रत्येक चाल होणार निष्फळ



बांगलादेश, भूतान, नेपाळ आणि चीनच्या सीमा आहेत. सामरिकदृष्ट्या ही चिंचोळी पट्टी अत्यंत महत्वाची आणि संवेदनशील असल्याने बांगलादेशचा या भूभागावर डोळा आहे. बांगलादेशी घुसखोर याच भागातून भारतात अवैधाने शिरतात. याला आळा घालण्यासाठी या तीन चौक्या ह्या बमुनी, किशनगंज आणि चोपडा येथे उभ्या करण्यात आल्या

आहेत. या चौक्या उभारण्याचा हेतू सीमेवर कमकुवत सुरक्षा व्यवस्था असलेल्या भागात सुरक्षा वाढवणे, गस्त वाढवणे आणि सिलिगुडी कॉरिडॉरचं रक्षण करणे हा आहे. सिलिगुडी कॉरिडॉरला चिकन नेक म्हणून ओळखलं जातं. हा अरुंद पट्टा भारताच्या इतर भागाला ईशान्य भागातील राज्यांशी जोडतो. त्यामुळे सिलिगुडी कॉरिडॉर अत्यंत

बांगलादेशात जाणार नाही भारताचा कांदा

♦ ढाका, ७ नोव्हेंबर

भारताने कांदाच्या निर्यातीवर बंदी घातली आहे. यामुळे बांगलादेशात कांदा जाणार नाही. परिणामी कांदाचे भाव आकाशाला भिडले आहेत. अवघ्या काही दिवसांत दर दुप्पट झाले आहेत. सामान्य नागरिकांच्या स्वयंपाकघरातील अर्थसंकल्पाचे गणित पूर्णपणे बिघडले आहे.

राजधानी ढाका, चितगाव, राजशाही आणि खुलना यांसारख्या प्रमुख शहरांमध्ये कांद्याचे दर ११० ते १२० टका प्रति किलोपर्यंत पोहोचले आहेत. काही दिवसांपूर्वी हेच दर ६० टका प्रति किलो होते. घाऊक बाजारातही कांद्याच्या दरात मोठी वाढ झाल्याने ग्राहकांकडून अधिक किंमत आकारावी लागत आहे, असे किरकोळ विक्रेत्यांचे म्हणणे आहे. देशातील स्थानिक कांदा साठा संपत आला आहे आणि भारताकडून होणारी आयात आणि कांदांच्याने परिस्थिती आणखी गंभीर झाली आहे. भारत सरकारने देशांतर्गत दर नियंत्रित ठेवण्यासाठी कांद्याच्या निर्यातीवर बंदी केली; मात्र त्याचा थेट परिणाम बांगलादेशातील बाजारापेठांवर झाला. भारतातून पुरवठा पुन्हा सुरू होईपर्यंत किंवा देशांतर्गत नवीन पीक बाजारात येईपर्यंत दर अजून वाढू शकतात. **◀(वृत्तसंस्था)**

महाराष्ट्रातील शेतकरी गुंतवणूक करण्यास घाबरत नाहीत : डॉ. तंवर

नामदेव भदे

♦ जोधपूर, ७ नोव्हेंबर

ऐतिहासिकदृष्ट्या राजस्थान आणि महाराष्ट्र यांच्यात साम्य असून यांचा एकमेकांशी दृढ संबंध आहे. सध्या महाराष्ट्रात होणाऱ्या शेतकरी आत्महत्या यावर चिंता व्यक्त करताना राजस्थानमध्ये हे दृश्य दिसत नसल्याचे आयसीएआर-सेंट्रल ऑरिड झोन रिसर्च इन्स्टिट्यूटचे संचालक तसेच विद्यापीठाचे मुख्य वैज्ञानिक डॉक्टर सुरेशपाल सिंग तंवर यांनी सांगितले.

ते म्हणाले, राजस्थानच्या कोरड्या जमिनीत फक्त २०० मिमी ते ६०० मिमी पाऊस पडतो; परंतु या प्रदेशातील लोकांना पाण्याचे मोल समजते आणि म्हणूनच त्यांनी विविध रेनवॉटर हार्व्हेस्टिंग तंत्रे विकसित केली आहेत. महाराष्ट्रासारख्या राज्यात परिस्थिती वेगळी आहे, जिथे पुरेसा पाऊस पडतो; परंतु तरीही या प्रदेशातून पिके न मिळाल्याने शेतकऱ्यांनी आत्महत्या केल्याची प्रकरणे नोंदवली जातात.



पीक उत्पादनात विविधता

» राजस्थानला पावसाच्या पाण्याचे संचयन करण्याच्या अनेक पद्धती शिकवल्याचे श्रेय महाराष्ट्राला देतात. ते म्हणाले की, पावसाच्या पाण्याचे संचयन महाराष्ट्रात सुरू झाले; परंतु नंतर राजस्थानने त्याचे अनुकरण केले. पिकांच्या अपयशामुळे होणाऱ्या आर्थिक नुकसानीचा धोका कमी करण्यासाठी शेतकऱ्यांनी पीक उत्पादनात विविधता आणणे त्यांच्यासाठी महत्वाचे आहे, राजस्थानमध्ये महाराष्ट्राच्या तुलनेत खूपच कमी पाऊस, आव्हानात्मक वातावरण असले तरी, शेतीच्या कारणांमुळे या प्रदेशातील एकाही शेतकऱ्याने आत्महत्या केलेली नाही, असे डॉ. एस. पी. एस. तंवर यांनी पीआयबीच्या उपक्रमाचा एक भाग म्हणून सुविधेला भेट देणाऱ्या पत्रकारांना यावेळी सांगितले. ■

महाराष्ट्रातील शेतकरी जोखीम पत्करतात आणि शेतीत मोठी गुंतवणूक करतात आणि भरपूर उत्पादन मिळवण्याचा अंदाज लावतात, तर राजस्थानातील शेतकरी त्यांच्या मर्यादित काम करतात. हे शेतकरी जोखीम पत्करत नाहीत, असे ते म्हणाले. ■

वैमानिकाची कोणतीही चूक नाही

सर्वोच्च न्यायालयाकडून केंद्र, डीजीसीएला नोटीस

♦ नवी दिल्ली, ७ नोव्हेंबर

एअर इंडिया बोईंग ७८७-८ ड्रीमलाईनरचे पायलट-इन-कमांड दिवंगत कॅप्टन सुमित सभरवाल यांच्या वडिलांना शुक्रवारी सर्वोच्च न्यायालयाने सांगितले की, देशातील कोणीही ही पायलटची चूक मानत नाही. ९९ वर्षीय वडील पुष्कर सभरवाल यांनी दाखल केलेल्या याचिकेवर सुनावणी करताना न्यायमूर्ती सूर्यकांत आणि उज्ज्वल भुयान यांच्या न्यायासनाने ही टिप्पणी केली. सभरवाल यांनी सर्वोच्च न्यायालयाच्या निवृत्त न्यायाधीशांच्या देखरेखीखाली या अपघाताची स्वतंत्र आणि तांत्रिकदृष्ट्या योग्य चौकशी करण्याची मागणी केली आहे. अहमदाबादमधील अपघातात २४१ प्रवासी आणि कू मॅबर्ससह २६० लोकांचा मृत्यू झाला.

सर्वोच्च न्यायालयाने केंद्र सरकार, नागरी उड्डयन महासंचालनालय (डीजीसीए), विमान अपघात तपास ब्युरो (एएआयबी) आणि विमान अपघात चौकशी ब्युरो

(एएआयबी) आणि विमान अपघाताच्या चौकशीसंदर्भात इतर संबंधित पक्षांना नोटीस बजावल्या. दिवंगत कॅप्टन सुमित सभरवाल यांचे वडील पुष्कराज सभरवाल यांनी दाखल केलेल्या याचिकेवर सुनावणी केल्यानंतर ही नोटीस बजावण्यात आली.

सुनावणीदरम्यान, खंडपीठाने पुष्कराज सभरवाल यांना सांगितले की हा अपघात अत्यंत दुःखद होता, परंतु त्यांनी त्यांच्या मुलाला दोषी ठरवल्याचा भार सहन करू नये... कोणीही कोणत्याही गोष्टीसाठी पायलटला दोष देऊ शकत नाही. न्यायमूर्ती सूर्यकांत यांनी जोर देऊन सांगितले की, भारतातील कोणीही पायलटची चूक असल्याचे मानत नाही.

प्राथमिक चौकशी अहवालात पायलटविरुद्ध कोणतेही आरोप नाहीत. न्यायालयाने याचिकेवर सविस्तर चर्चेसाठी तारीख निश्चित केली आहे आणि सर्व पक्षांकडून उतरे मागितली आहेत. **◀(वृत्तसंस्था)**

नार्को-दहशतवाद प्रकरणी ईडीची छापेमारी

माजी मंत्री बाबू सिंगांच्या घराची घेतली झडती

♦ जम्मू, ७ नोव्हेंबर

अंमलबजावणी संचालनालयाने गुरुवारी जम्मू आणि काश्मीरमध्ये एकाच वेळी छापे टाकले. यावेळी माजी मंत्री बाबू सिंग यांच्या घरावरही छाप टाकण्यात आला. त्यांच्या घरावर झूजशी संबंधित आणि मनी लॉण्ड्रिंग चौकशी भाग म्हणून घरावर छाप टाकण्यात आला, असे सूत्रांनी सांगितले.

श्रीनगरमधील सहा आणि जम्मूमधील दोन परिसर मनी लॉण्ड्रिंग प्रतिबंधक कायद्याच्या तरतुदीखाली निरीक्षणात आहेत. हे प्रकरण मार्च २०२२ मध्ये यूटी पोलिसांनी पहिल्यांदा उघडकीस आणलेल्या अस्मिती पदायांशी आणि मनी लॉण्ड्रिंग प्रकरणाशी संबंधित आहे. मोहम्मद

शरीफ शहा नावाच्या एकाला काश्मीरहून जम्मूमध्ये ६.९ लाख रुपये हे हवाला पैसे जिवेंद्र सिंग उर्फ बाबू सिंग उर्फ जितेंद्र सिंग यांना पोहोचविण्याचा प्रयत्न करताना अटक करण्यात आली होती. हे पैसे जम्मूमधील फुटीरतावादी आणि फुटीरतावादी गटांना विध्वंसक कारवाया करण्यासाठी निधी देण्यासाठी होते.

एजन्सींना सैफ दीन, फारूख अहमद नायकू, मुबाशिर मुरताक फाफू यांचा कथित संबंध आढळला. येथे पाकिस्तानमधील कार्यकर्ते विध्वंसक कारवायांसाठी निधी देण्यासाठी नार्को-दहशतवाद मॉड्यूल चालवत होते, असे सूत्रांनी सांगितले. **◀(वृत्तसंस्था)**

शास्त्रज्ञांना सापडला ६० लाख वर्षांपूर्वीचा बर्फाचा तुकडा

● पृथ्वीच्या प्राचीन हवामानाची मिळणार माहिती ● हवेचे बुडबुडे २७ लाख वर्षांपेक्षाही जुने

♦ न्यू यॉर्क, ७ नोव्हेंबर

शास्त्रज्ञांना अंटार्क्टिक खंडातून ६० लाख वर्षांपूर्वीचा बर्फाचा तुकडा सापडला आहे. त्यांनी तो बाहेर काढून त्यावर संशोधन सुरू केले आहे. हा बर्फ कालमापन केलेला आतापर्यंतचा सर्वात जुना बर्फ आहे.

या ६० लाख वर्षांपूर्वीच्या सापडलेल्या बर्फामुळे संशोधनातून शास्त्रज्ञांना पृथ्वीच्या प्राचीन हवामानाची माहिती मिळण्यास मदत होणार आहे. पीएनएस या नियतकालिकमध्ये २८ ऑक्टोबरला प्रकाशित झालेल्या अभ्यासक्रमानुसार हा बर्फ आणि त्यात अडकलेले हवेचे बुडबुडे हे सुमारे २७ लाख वर्षे जुन्या असलेल्या ज्ञात बर्फाच्या नमुन्यापेक्षा दुप्पट वयाचे आहेत. आईस कोर म्हणजे बर्फाचा गाभा हे शास्त्रज्ञांना



आपला ग्रह भूतकाळात कसा होता, याबद्दल संशोधन करण्याची संधी देते, असे या अभ्यासाच्या प्रमुख लेखिका आणि मॅसेच्युसेट्समधील वुड्स होल ओशनोग्राफिक इन्स्टिट्यूशनमधील सहायक शास्त्रज्ञ सारा शॅकलटन यांनी सांगितले. अ‍ॅलन हिल्समधील गाभा हा फार पूर्वीच्या काळाबद्दल माहिती देतो. येथील बर्फ आणि हवा मायोसिन युगातील म्हणजेच ५३ ते २३० लाख वर्षांपूर्वीचे आहेत.

त्यावेळी पृथ्वी प्रचंड उष्ण होती. समुद्राची पातळी उंच होती आणि ग्रहावर आता विलुप्त झालेले प्राणी होती. यात प्रामुख्याने सॅबर टूथ मांजरी, ओकापीसारखे जिराफ, आर्क्टिक गेंडे आणि मॅमथ यांचा त्यांच्या सहकाऱ्यांनी २०१९ ते २०२३ दरम्यान पूर्व अंटार्क्टिकाच्या टुर्गि अ‍ॅलन हिल्स बूट् आइस मायोसिन युगातील म्हणजेच ५३ ते २३० लाख वर्षांपूर्वीचे आहेत. **◀(वृत्तसंस्था)**

संशोधनासाठी केले

६६० फूट ड्रिलिंग

» अभ्यासानुसार, अ‍ॅलन हिल्स बर्फचे मैदान समुद्रसपाटीपासून सुमारे ६,५०० फूट उंचीवर आहे. नमुने मिळोण्यासाठी संशोधकांनी बर्फाच्या थरांमध्ये ३३० ते ६६० फूट खाली ड्रिलिंग केले. त्यानंतर त्यांनी हवेच्या कणांमध्ये असलेल्या ऑर्गन समस्थानिकांच्या किरणोत्सर्गी न्हासाचे मापन करून उत्खनन केलेल्या बर्फाच्या गाभ्यांचे कालमापन केले. या गाभ्यांमधील ऑक्सिजन आयसोटोप्सचा मागोवा घेऊन मागील ६० लाख वर्षांमध्ये अ‍ॅलन हिल्स प्रदेश सतत थंड असल्याचे निश्चित केले आहे. **■**




कृतज्ञतेने आम्ही सर्वजण आमच्या मुलाचे आनंदाने स्वागत करतोप.

ब्रॅड पिटने अँजेलिनावर दाखल केला २९० कोटींचा खटला



असतू तो थेट कोर्टापर्यंत पोहोचला आहे. एका दारू कंपनीचे दोघे एकेकाळी मालक होते. मात्र, अँजेलिनाने या कंपनीतील आपले शेअर्स विकून टाकले आहेत. तिच्या या निर्णयाला ब्रॅड पिटने न्यायालयात आव्हान दिले असून तिच्यावर २९० कोटींचा खटला दाखल केला आहे. अँजेलिनाच्या वकीतांनी यासंदर्भातील आरोपांना फेटाळून लावत अशा पद्धतीने गोपनीय व्यवहार उघड करणे अयोग्य असल्याचे म्हटले आहे. **■**



कॅलिफोर्निया : हॉलिवूडमधील गाजलेले जोडपे ब्रॅड पिट आणि अँजेलिना जोली यांच्यातील वाद काही थांबण्याचे नाव घेत नाहीय. हे जोडपे बरेच आधी विभक्त झाले आहे. पण, त्यांच्यात कोणत्या ना कोणत्या कारणावरून वाद होताना दिसतोय. आता एका कंपनीतील भागीदारीवरून दोघांमध्ये वाद निर्माण झाला असतू तो थेट कोर्टापर्यंत पोहोचला आहे. एका दारू

सामूहिक 'वंदे मातरम'ने चेतविले राष्ट्रभक्तीचे स्फुल्लिंग


- आई प्रतिष्ठानतर्फे साकारला भारताचा मानवी नकाशा
- पालकमंत्री जयकुमार गोरे यांची प्रमुख उपस्थिती

तथा वृत्तसेवा

सोलापूर, दि. ७ नोव्हेंबर-

वंदे मातरम या राष्ट्रीय गीताला १५० वर्षे पूर्ण झाल्याबद्दल आई प्रतिष्ठान आणि दयानंद शिक्षण संस्थेतर्फे शुक्रवारी दोन हजार विद्यार्थिनींनी सामूहिक वंदे मातरम गायन केले. यावेळी दोन हजार विद्यार्थिनींनी दीड एकर जागेत भारताचा मानवी नकाशा साकारला. राष्ट्रभक्तीचे स्फुल्लिंग चेतविणाऱ्या या कार्यक्रमास पालकमंत्री जयकुमार गोरे यांनी उपस्थित राहून 'वंदे मातरम' चे गायन करीत विद्यार्थ्यांचा उत्साह वाढविला.

दयानंद महाविद्यालयाच्या दीड एकर मैदानावर आई प्रतिष्ठानतर्फे भारताचा १५० बाय १०० फुटांचा मानवी नकाशा साकारण्यात आला. पालकमंत्री जयकुमार गोरे यांच्या हस्ते व्याहारीती होम करून कार्यक्रमाचे उदघाटन करण्यात आले. याप्रसंगी व्यासपीठावर पालकमंत्री जयकुमार गोरे, भारतीय जनता पार्टीच्या शहराध्यक्ष रोहिणी तळवळकर, छत्रपती शिवाजी महाराज शासकीय सर्वोपचार रुग्णालयाच्या अधिकारी डॉ. अग्रजा चिटणीस वरेकर, आई प्रतिष्ठानचे अध्यक्ष मोहन डांगरे, पुण्यश्लोक अहिल्यादेवी होळकर सोलापूर विद्यापीठाच्या राज्यपाल नियुक्त अधिसभा सदस्य ऍड. सुनंदा भागत, डी. बी. एफ. दयानंद कला व शास्त्र महाविद्यालयाचे प्र. प्राचार्य बी. एच. दामजी आदी उपस्थित होते. कलाकार विपुल मिरजकर यांनी दोरीच्या साह्याने भारताचा मानवी नकाशा साकारला. पालकमंत्री जयकुमार गोरे म्हणाले, वंदे मातरम हे गीत भारतातील प्रत्येक नागरिकाला प्रेरणा देणारे गीत आहे. देश प्रेमाची धगधगती ऊर्जा १५० वर्षांनंतरही या गीतातून आजही मिळते. १८७५ साली बंकिमचंद्र चटर्जी यांनी लिहिलेले वंदे मातरम हे गीत स्वातंत्र्ययुद्धाचे राष्ट्रगान बनले. पंतप्रधान नरेंद्र मोदी यांनी मन की बात कार्यक्रमातून वंदे मातरम या गीताच्या वैभवाशी वारशाची आठवण



भारतमातांनी वेधले लक्ष : विविध शाळा, महाविद्यालयातील पाच विद्यार्थिनींनी भारतामातेचा वेश परिधान करून, हाती मोठा तिरंगा घेऊन या उपक्रमात हजेरी लावली. भारताच्या मानवी नकाशाच्या मधोमध मोठ्या आकाराच्या कापडी राष्ट्रध्वजासोबत उभे राहून या विद्यार्थिनींनी भारतामातेला वंदन केले.

देशाला करून दिली. २०४७ साली भारतीयांच्या स्वप्नातील विकसित भारताच्या जडणघडणीत वंदे मातरम हे गीत महत्वाचे ठरणार आहे, असेही पालकमंत्री जयकुमार गोरे याप्रसंगी म्हणाले. आई प्रतिष्ठानचे

अध्यक्ष मोहन डांगरे यांनी प्रास्ताविक केले. प्रा. डॉ. मीनाक्षी म्हैत्रे यांनी सूत्रसंचालन तर प्राचार्य डॉ. एस. व्ही. शिंदे यांनी आभार प्रदर्शन केले. याप्रसंगी योगेश डांगरे, राहुल डांगरे, विठ्ठल बडगंची, पंचाशरी स्वामी,

शुभम चिट्याल, अविनाश शंकु, सचिन लवटे , नागनाथ कोळेकर, संजय कोळेकर, समर्थ चिलवारी, लक्ष्मीकांत येलदी, अंबादास पोगुल, उमेश चिट्याल, व्यंकटेश बंडा आदी उपस्थित होते.

यंदा वाचनालयाच्या सुवर्णमहोत्सवानिमित्त...

भावी पिढीसाठी 'अत्याधुनिक अभ्यासिका' उभारणार

पूर्व विभाग वाचनालयाचे अध्यक्ष दिड्डी यांचा संकल्प

तथा वृत्तसेवा,

सोलापूर, दि. ०७ नोव्हेंबर-

पूर्व विभाग सार्वजनिक वाचनालयाची स्थापना १९७५ मध्ये झाली. पहिले अध्यक्ष राजाराम पंत कुचन यानंतर माणिक गुर्म, माजी महापौर जनार्दन कारमपुरी, अंबादास पदमा, माजी महापौर प्रा. डॉ. पुरणचंद्र पुंजाल, पांडुरंग दिड्डी, लक्ष्मीनारायण कुचन, माणिक सारंगी, नारायण पुजारी, रामलू मच्छड, यल्लप्पा येलदी, दत्तात्रय कारमपुरी, शेला अन्नलदास आदी अध्यक्षांच्या देखरेखीखाली पूर्व भागातील वाचनालयाचा आतापर्यंतचा प्रवास यशस्वीपणे चालू आहे. दरम्यान, यंदाचे सुवर्ण महोत्सवी वर्ष असल्याने सोलापुरातील युवा पिढीसाठी अत्याधुनिक अभ्यासिका उभारणार असल्याचे वाचनालयाचे अध्यक्ष पांडुरंग दिड्डी यांनी दैनिक तरुण भारताशी बोलतना सांगितले.

आतापर्यंतच्या प्रत्येक अध्यक्षांच्या कार्यकाळामध्ये वाचनालयाचे भरीव कामगिरी करून सोलापूरकरांसाठी योगदान दिलेले आहे. गंगाधरपंत कुचन, इरणप्पा बोल्ली, सत्यनारायण बोल्ली, जनार्दन कारमपुरी या सर्वांच्या पुढाकाराने नवीन आणि स्वतंत्र इमारतीची पायाभरणी १९९२ साली झाली होती. वाचनालयाच्या स्थापनेवेळी महा मंगल कार्यालयाच्या छोट्याशा



खोलीत त्याची मुहूर्तमेढ रोवली गेली. परंतु त्याचे आज मोठ्या वटवृक्षात रूपांतर झालेले आपल्याला दिसतय. त्यानंतर महाराष्ट्र शासनाचा डॉ. बाबासाहेब आंबेडकर उत्कृष्ट ग्रंथालय पुरस्कार १९९२ मध्ये प्राप्त झाला. वाचनालयातर्फे वर्षभरामध्ये विविध सांस्कृतिक कार्यक्रम राबवले जातात. छत्रपती शिवाजी महाराज जयंती, मराठी राजभाषा गौरव दिन, डॉ. बाबासाहेब आंबेडकर, अण्णाभाऊ साठे जयंती, मराठी भाषा पंधरवडासह महत्वाचे तसेच शाळेतील लहान मुलांसाठी चित्रकला स्पर्धा, सुंदर हस्ताक्षर स्पर्धा, प्रश्नचुषा स्पर्धा, गंगोळी स्पर्धा आदी उपक्रमही सातत्याने राबविले जातात. उन्हाळ्यातील सुट्टीमध्ये सर्व वयोगटातील वाचकांसाठी तेलुगू भाषा प्रशिक्षण देखील घेतले जाते. दहावी आणि बारावी वर्गातील यशस्वी विद्यार्थी तसेच इतर विभागातील व विविध क्षेत्रातील मान्यवरांचे देखील सत्कार समारंभ वाचनालयातर्फे केले जातात. गेल्या ५० वर्षांपासून या मंडळींनी सोलापुरातील वाचकांची सोय केली आहे. आजतागायत ३५ हजार ग्रंथसंपदा या वाचनालयात आहे.

सुवर्णमहोत्सवी वर्षानिमित्त विविध कार्यक्रम होणार



येथील तेलुगू भाषिकांकडून गेल्या ५० वर्षांपासून पूर्व विभाग सार्वजनिक वाचनालय यशस्वीपणे सुरू आहे. दर पाच वर्षांना अध्यक्षपद आणि कार्यकारिणीची निवड होते. ही निवडही सर्वानुमते होते. मोबाईल आल्याने आणि कोरोना काळात वाचकवर्ग कमी झाला होता; मात्र आता वाचक वाढत आहे. भविष्यातही युवा पिढीला पुस्तकाची आवड निर्माण करण्यासाठी आम्ही प्रयत्नशील आहोत. इतकेच नाहीतर येथील विणकर बागेत येणाऱ्या जाणाऱ्यांसाठी फिरते वाचनालय आम्ही चालविणार आहोत. या बागेत आलेल्या लोकांना मोफत पुस्तके वाचण्यासाठी देवून ती पुस्तके बागेतून घरी जाताना त्यांच्याकडून जमा करून घेण्यात येणार आहे. या उपक्रमालाही प्रतिसाद मिळेल असे वाटते.

- पांडुरंग दिड्डी, अध्यक्ष, पूर्व विभाग वाचनालय, सोलापूर

कर्तृत्वाशिवाय मनुष्यावर भगवंताची कृपा अशक्य

ह. भ. प. चैतन्य महाराज देगलूरकर : विकास सहकारी बँकेच्या 'वाग्यज्ञ' चा भक्तिमय वातावरणात समारोप

तथा वृत्तसेवा,

सोलापूर, दि. ७ नोव्हेंबर-

कर्तृत्व हे केवळ स्वीकारातून नव्हे तर त्यागाने सिद्ध होते. कर्तृत्वाशिवाय मनुष्यावर भगवंताची कृपा होणे अशक्य आहे, असे प्रतिपादन ज्ञानेश्वरीचे गाढे अभ्यासक ह. भ. प. चैतन्य महाराज देगलूरकर यांनी केले. विकास सहकारी बँकेतर्फे हेरिटेज लॉन्स येथे आयोजित तीन दिवसीय 'वाग्यज्ञ' च्या तिसऱ्या आणि अखेरच्या दिवशी शुक्रवारी ह.भ.प. देगलूरकर महाराजांनी मार्गदर्शन केले.

ह. भ. प. चैतन्य महाराज देगलूरकर म्हणोनि जेश श्री श्रीमंतु (कर्तृत्व आणि कृपा) या श्री ज्ञानेश्वरीतील १८ व्या अध्यायातील ओवीवर प्रवचन केले. यावेळी त्यांनी मानवी जीवनातील कर्तृत्व आणि त्यावर असलेल्या भगवंताच्या कृपेचे अवलंबित्व यावर विवरण केले.

ह. भ. प. चैतन्य महाराज देगलूरकर म्हणाले, विचारांनी परिपक्व असणारा व्यक्ती भगवंताला अपेक्षित असतो. अंतःकरणाची आस्थिरता हे जीवदशेचे लक्षण आहे. तर वृत्तीची स्थिरता ही जीवनाला ज्ञानाचे अधिष्ठान



असल्याचे लक्षण आहे. मनुष्याला कर्माचा त्याग करता येत नाही. मनुष्याचे कर्तृत्व आहे पण त्याच्यावर भगवंताची कृपा झाली नाही असे मनुष्याला अनेकदा वाटते. परंतु भगवंताने सुनियोजित केलेल्यावेळी त्या मनुष्यावर परमात्म्याची कृपा होतेच.

मात्र ज्या व्यक्तीवर भगवंताची कृपा झाली आहे, त्याचे कोणतेही कर्तृत्व नाही ही बाब अशक्य आहे, असेही ह. भ. प. चैतन्य

महाराज देगलूरकर यांनी सांगितले.

ज्याप्रमाणे पाऊस नाही आला तर समुद्र आटत नाही आणि पाऊस जास्त पडला तरी समुद्राला पूर येत नाही. कारण तो व्यापक आहे. भगवंतदेखील याचप्रमाणे व्यापक आहे. परिश्रम शब्द हा कर्तृत्वाचा वाचक आहे. कोणत्याही क्षेत्रात नैपुण्यासाठी परिश्रम आणि अभ्यासाशिवाय पर्याय नाही. त्या ध्येयाच्या प्राप्तीसाठी मनुष्यावर नैतिक, धार्मिक आणि मनुष्यत्वाची बंधने असतात, असेही ह.भ.प. चैतन्य महाराज देगलूरकर म्हणाले.

विकास सहकारी बँकेच्या बोर्ड ऑफ मॅनेजमेंटचे अध्यक्ष ज्येष्ठ संचालक सी. ए. राजगोपाल मिणियार यांनी प्रास्ताविक केले. याप्रसंगी विकास सहकारी बँकेचे अध्यक्ष कमलकिशोर राठी, उपाध्यक्ष राजगोपाल चंडक, ज्येष्ठ संचालक राजगोपाल मिणियार, हरीनिवास जाजू, पांडुरंग मंत्री, मनीष बलदवा, ज्योती आसावा, प्रवीण बजाज, सुनील माहेश्वरी आदी उपस्थित होते. संजीव कुसुरकर यांनी सूत्रसंचालन केले. शेवटच्या दिवशी ही सोलापूरकरांनी 'वाग्यज्ञ' ला मोठी गर्दी केली होती.



'उमेद' च्या रुक्मिणी मॉलचे लोकार्पण

तथा वृत्तसेवा,

सोलापूर, दि. ७ नोव्हेंबर-

जिल्हा उमेद स्वयंसहाय्यता गट उत्पादनांचे पॅकेजिंग व ब्रॅण्डिंग करणाऱ्या रुक्मिणी मिनी शॉपिंग मॉल व उपहारगृहाचे सोलापूर येथे जिल्ह्याचे पालकमंत्री जयकुमार गोरे आणि आमदार सुभाष देशमुख यांच्या उपस्थितीत लोकार्पण झाले.

यावेळी जिल्हा परिषद मुख्य कार्यकारी अधिकारी कुलदीप जंगम, अतिरिक्त मुख्य कार्यकारी अधिकारी संदीप कोहिनकर यांच्यासह इतर मान्यवर व उमेद स्वयंसहाय्यता बचत गटातील महिला- भगिनी आणि नागरिक उपस्थित होते. महिला बचत

गटांच्या हातातून तयार होणाऱ्या गुणवत्तापूर्ण उत्पादनांना व्यासपीठ उपलब्ध करून देणे, हे या मिनी शॉपिंग मॉलचे उद्दिष्ट आहे. यातून त्यांच्या परिश्रमाला योग्य सन्मान मिळेल आणि त्यांची आर्थिक उन्नती होईल अशी अपेक्षा गोरे यांनी व्यक्त केली. या रुक्मिणी शॉपिंग मॉल व उपहारगृहात म हिलांनी हाताने बनवलेले फराळाचे पदार्थ, सुकामेवा विविध प्रकारचे मसाले, याशिवाय खवण्यांसाठी जेवण सुद्धा उपलब्ध आहे. मुख्यमंत्री देवेंद्र फडणवीस साहेब यांच्या नेतृत्वात संपूर्ण महाराष्ट्रात प्रत्येक जिल्ह्यात मोठे उमेद मॉल उभे करण्याचा संकल्प केला आहे.

संकर्षण व्हाया स्पृहा गप्पा, गोष्टी आणि कवितांचा अनोखा संगम

तथा वृत्तसेवा,

सोलापूर, दि. ७ नोव्हेंबर-

प्रिसिजन गप्पा २०२५ या उपक्रमाच्या पहिल्या दिवशी "संकर्षण व्हाया स्पृहा..." या बहारदार कार्यक्रमाने रंगतदार प्रारंभ झाला. सोलापूरच्या रंगभवन सभागृहात सादर झालेल्या या कार्यक्रमात अभिनेता संकर्षण कऱ्हाडे आणि कवयित्री-अभिनेत्री सृष्टा जोशी यांच्या प्रभावी सादरीकरणाने रसिक मंत्रमुग्ध झाले.

कार्यक्रमाच्या प्रारंभी प्रिसिजनचे चेअरमन यतीन शहा, प्रिसिजन फाउंडेशनच्या अध्यक्षा सुहासिनी शहा आणि करण शहा यांच्या हस्ते कलाकारांचा सन्मान करण्यात आला. या कार्यक्रमाला सोलापूर महापालिकेचे आयुक्त सचिन ओंबासे हे सहपरिवार उपस्थित होते.

"वडील, आई, लहानपण आणि भाषेची गोडी" या विषयांवर आधारित कविता, गप्पा, गाणी आणि गोष्टी यांच्या माध्यमातून दोघांनी जीवनातील कोमल भावविश्व रंगवले. भावकविता,



बालस्मृती आणि भाषेचे माधुर्य यांचा मिलाफ या कार्यक्रमात अनुभवायला मिळाला.

विशेष म्हणजे, स्पृहा जोशी यांनी लहान मुलींच्या आवाजात सादर केलेले "सुंदर चॉकलेटचा बंगला" हे गाणे प्रेक्षकांच्या मनाला भिडले. संकर्षण कऱ्हाडे यांच्या विनोदी व भावस्पर्शी शैलीने सभागृहात हास्य आणि भावनांचे रंग एकत्र खुलले. सुरुवातीला गेल्या १७ वर्षांपासून रंगभवन सभागृहाची स्वच्छता कार्यक्रमापूर्वी आयोजकांकडून केली

जाते, याविषयीची लघुफिल्म दाखवण्यात आली. यावेळी सोलापूरकरांना आवाहन करण्यात आले की "नुसता कार्यक्रम नव्हे, स्वच्छ कार्यक्रम व्हावा, ही आपली संस्कृती व्हावी यासाठी सर्वांनी जबाबदारी घ्यावी." प्रेक्षकांनी या कार्यक्रमाला उत्स्फूर्त प्रतिसाद दिला. सभागृहच नव्हे तर सभागृहाच्या बाहेरही रसिकांची प्रचंड गर्दी जमलेली होती. भाषेची गोडी, भावनांचा ओलावा आणि सामाजिक संदेश यांचा अनोखा संगम या कार्यक्रमातून दिसून आला.

फेसबुकवरील 'स्पष्ट वक्ता' अकाउंटवरून समाजविरोधी वक्तव्ये

पद्मशाली युवक संघटनेचा संताप; पोलिस आयुक्तांकडे निवेदन

तथा वृत्तसेवा,

सोलापूर, दि. ७ नोव्हेंबर-

गेल्या काही दिवसांपासून फेसबुकवर 'स्पष्टवक्ता' या नावाने चालविल्या जाणाऱ्या अकाउंटवरून पद्मशाली समाजाबाबत अपमानास्पद, दिशाभूल करणारी आणि समाजात मतभेद निर्माण करणारी वक्तव्ये व कमेंट्स करण्यात येत आहेत. या प्रकारा मुळे समाजामध्ये तीव्र संतापाची लाट

उसळली असून, पद्मशाली युवक संघटनेच्या वतीने संबंधितांवर कठोर कारवाईची मागणी करण्यात आली आहे.

या संदर्भात अखिल भारतीय पद्मशाली युवज संघ आणि पद्मशाली युवक संघटनेच्या वतीने सोलापूर शहराचे पोलिस आयुक्त एम. राजकुमार यांना निवेदन सादर करण्यात आले. यावेळी पद्मशाली युवक संघटनेचे अध्यक्ष शेखर कटकम, अखिल भारतीय पद्मशाली युवज संघाचे अध्यक्ष

श्रीनिवास संग, प्रेसिडेंट नागेश बोमड्याल, उपाध्यक्ष प्रविण जिह्वा, प्रसिद्धी प्रमुख पवन गुंडेटी, अॅड. शाम आडम, माजी अध्यक्ष साईराम बिरु, अमर बोडा, संतोष चव्हा पंतुलु उपस्थित होते.

संग म्हणाले, 'स्पष्टवक्ता' या सोशल मिडीया अकाउंटवरून



करण्यात येणाऱ्या पोस्ट आणि कमेंट्स समाजात तणाव निर्माण करणाऱ्या आहेत. या माध्यमातून पद्मशाली समाजाची हेतुपुरस्सर बदनामी केली जात असून, समाजातील ऐक्य आणि शांततेला बाधा पोहोचविण्याचा हा प्रयत्न आहे. त्यामुळे अशा समाजकंटकांविरुद्ध तात्काळ गुन्हा दाखल करून कठोर कायदेशीर कारवाई करावी. जर या प्रकरणी त्वरीत आणि ठोस कारवाई झाली नाही, तर 'जनआक्रोश मोर्चा' काढण्यात येईल.

हे पत्र मुद्रक व प्रकाशक दिलीप शिवमूर्ती दुलंगे यांनी सोलापूर तरुण भारत मीडिया लिमिटेड करिता, सोलापूर तरुण भारत कार्यालय १९/२० औद्योगिक वसाहत, होटगी रोड, सोलापूर येथे छापून तरुण भारत कार्यालय, स्वेतसागर निवास, राजमाता जिजामाता महाविद्यालयजवळ, पत्रकार रोड, शिवनगर, जि. लातूर - ४१३५१२. कार्यालयातून प्रकाशित करून वितरीत केले. दूरध्वनी : ८८८८४७२३९ ● मुख्य समुह संपादक : दिलीप यशवंत पेटे. ● मुख्य संपादक : प्रशान्त वसंतराव माने (पी. आर. बी. कायद्यानुसार संपादकीय जबाबदारी यांच्यावर आहे) दैनिक सोलापूर तरुण भारत. RNI No. MAHMAR/2023/86477. E-mail starunbharat@gmail.com. ● Website: http://dainiktarunbharat/ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक/संचालक सहमत असतीलच असे नाही.

Owned by, SOLAPUR TARUN BHARAT MEDIA LTD. Printed by, Published by DILIP SHIVMURTI DULANGE Printed at SOLAPUR TARUN BHARAT MEDIA LT. 19,20 INDUSTRIAL ESTATE, HOTGI ROAD, SOLAPUR, Dist. SOLAPUR, 413003. Publisbed at TARUN BHARAT OFFICE, SwetSagar Niwas, Near Rajmata Jijamata College, Patrakar Road, Shivanagar, Dist. Latur Pin 413512, RNI No. MAHMAR/2023/86477

● CHIEF GROUP EDITOR : DILIP YASHWANT PETHE ● CHIEF EDITOR : PRASHANT VASANTRAO MANE

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

संक्षिप्त वृत्त...



अहमदपूर येथे यशवंत विद्यालयात ‘विद्यार्थी दिवस’ साजरा
अहमदपूर, दि.७ नोव्हेंबर - अहमदपूर येथील यशवंत विद्यालयात महाराष्ट्र शासनाने जाहीर केलेला विद्यार्थी दिवस विविध उपक्रम आला. कार्यक्रमाच्या प्रारंभी भारतरत्न डॉ. बाबासाहेब आंबेडकर यांच्या प्रतिमेचे पूजन मुख्याध्यापक गजानन शिंदे यांच्या हस्ते करण्यात आले. यावेळी व्यासपीठावर उपमुख्याध्यापक माधव वाघमारे, पर्यवेक्षक राम ततापुरे तसेच इतर मान्यवरांची उपस्थिती होती. डॉ. बाबासाहेब आंबेडकर यांनी सातान्यातील प्रतापसिंह हायस्कूलमध्ये दि. ७ नोव्हेंबर १९०० रोजी प्रथम शाळेत प्रवेश घेतला होता. त्या ऐतिहासिक दिवसाच्या स्मरणार्थ महाराष्ट्र शासनाने हा दिवस विद्यार्थी दिन म्हणून घोषित केला आहे. या प्रसंगी माधव वाघमारे व राम ततापुरे यांनी डॉ. आंबेडकरांच्या जीवनातील प्रेरणादायी घटनांवर भाषणे केली. विद्यार्थ्यांनी त्यातून मौल्यवान प्रेरणा घेतली. कार्यक्रमाचे सूत्रसंचालन कपिल बिराजदार यांनी केले, तर आभार प्रदर्शन संतोष पारशेट्टे यांनी मानले. कार्यक्रम यशस्वी करण्यासाठी विद्यालयातील शिक्षक व शिक्षकेतर कर्मचाऱ्यांनी विशेष परिश्रम घेतले.



उदगीर येथे ‘वंदे मातरम्’ गीताचा १५० वा वर्धापन दिन साजरा
उदगीर, दि.७ नोव्हेंबर - महाराष्ट्र उदयगिरी महाविद्यालय, उदगीर येथे राष्ट्रीय छात्र सेना च्या वतीने ‘वंदे मातरम्’ या राष्ट्रीय गीताचा १५० वा वर्धापन दिन उत्साहात साजरा करण्यात आला. ५३ महाराष्ट्र बटालियन एक्ससीसीचे कमांडिंग ऑफिसर कर्नल संतोष नवगण, अॅडम ऑफिसर कर्नल वाय.बी. सिंग आणि महाविद्यालयाचे प्राचार्य डॉ.आर. के. मस्के यांच्या मार्गदर्शनाखाली हा कार्यक्रम पार पडला. कार्यक्रमात ‘वंदे मातरम्’ गीताचे सामूहिक गायन करण्यात आले तसेच ‘स्वाधीनता के शताब्दी वर्ष का भारत’ या विषयावर पोस्टर स्पर्धेचे आयोजन करण्यात आले. कार्यक्रमाचे प्रास्ताविक कॅप्टन डॉ.आर.पी. साबदे यांनी केले, सूत्रसंचालन कॅप्टन सुपमा स्वामी यांनी तर आभार प्रदर्शन कॅप्टन तेजस्विनी बोनवळे यांनी मानले.



‘वंदे मातरम्’ गीताच्या सार्धशताब्दीनिमित्त औराद शहाजानीत सामूहिक गान
निलंगा, दि.७ नोव्हेंबर - तालुक्यातील औराद शहाजानी येथील मास्टर दीनानाथ मंगेशकर महाविद्यालयात राष्ट्रीय सेवा योजना (छड्ड) विभागाच्या वतीने ‘वंदे मातरम्’ गीताच्या सार्धशताब्दीनिमित्त दिनांक ७ नोव्हेंबर रोजी सामूहिक गान कार्यक्रम आयोजित करण्यात आला. संगीत विभागप्रमुख प्रा. दुर्गादास सबनीस यांच्या मार्गदर्शनाखाली संगीत विभागातील विद्यार्थ्यांनी ‘वंदे मातरम्’ गीत सादर केले. या कार्यक्रमाचे प्रास्ताविक राष्ट्रीय सेवा योजना विभागाचे कार्यक्रम अधिकारी डॉ. विनोद जाधव यांनी केले. याप्रसंगी महाविद्यालयाचे प्र. प्राचार्य डॉ. शंकर कल्याण, कनिष्ठ विभागाचे पर्यवेक्षक प्रा. आशीष खडकेश्र्वर, डॉ. विजयकुमार पवार, प्रा. प्रमोद मराणे, प्रा. दागडू मुंडे, पोलीस उपनिरीक्षक जनार्दन काळे, पोलीस कान्स्टेबल बालाजी माने, अली शेख, प्रशांत हंडे, बाळासाहेब काम ले, कार्यालय अधीक्षक संजीवकुमार होसुरे, विजयकुमार बावळडे, राजेंद्र बेल्गे यांच्यासह प्राध्यापक, शिक्षकेतर कर्मचारी व विद्यार्थी मोठ्या संख्येने उपस्थित होते.

गणेशनाथ केसरी पारितोषिकाने अक्षय शेळके सन्मानित

तभा वृत्तसेवा
औसा, दि.७, नोव्हेंबर - उजनी (ता. औसा) येथे संत गणेशनाथ महाराज यांच्या संजीवन समाधी सोहळा व यात्रा महोत्सवात अखेरच्या दिवशी पारंपरिक पालखी नगरप्रदक्षिणा, काला आणि कुस्ती फडाने वातावरण भारले. यावेळी अंतिम फेरीत पार्थ कळंठे (कोल्हापूर) यांचा पराभव करून अक्षय शेळके (टाका) याने विजेतेपद पटकावत ‘गणेशनाथ केसरी’ हा मानाचा किताब आपल्या नावे केला. ३७७ वर्षांची परंपरा असलेला हा सोहळा दरवर्षी दीपावली पाडव्यानंतर सुरू होऊन तब्बल पंधरा दिवस चालतो. अखेरच्या टप्प्यात पालखी प्रदक्षिणा, शोभेची दारू, शास्त्रीय गायन, भारुड, काला आणि कुस्ती फड यांसारख्या विविध सांस्कृतिक उपक्रमांनी उत्सवाला उंची गवसली. भाविकांच्या म ठेठ्या गर्दीमध्ये पोलिसांनी प्रभावी बंदोबस्त ठेवत सुरक्षेची काळजी घेतली. दुपारी संत गणेशनाथ म हाराजांच्या पालखीची प्रदक्षिणा महाआरतीनंतर संपन्न झाली. त्यानंतर गोपाळपूर येथे टाळ-मृदंगाच्या गजरात ज्ञानोबा-तुकारामच्या जयघोषाने वातावरण दुमदुमले.



नाथांचा काला गोड झाला; नामवंतांच्या भारुडांनी रसिक मंत्रमुग्ध...

कुस्ती फडाची सुरुवात लहान मल्लोच्या स्पर्धांनी झाली. यामध्ये मुलांबरोबरच मुलींनीही दमदार कामगिरी बजावली. साक्षी गरड आणि श्वेता कार्ले यांनी विजय मिळवत उजनीच्या मैदानावर आपली छाप पाडली. उपविजेतेपदासाठी झालेल्या चुरशीच्या सामन्यात राहुल मुळे (हातलाई) आणि प्रशांत जाधव (कोंड) यांच्यात रोमांचक झुंज पाहायला मिळाली. स्पर्धेचे संचालन गोविंद धारगे आणि डेव्हिजन देशमुख यांनी केले. पैलवानांना जोड लावण्यात बाबुराव ढवण, बसवराज बरदापुरे, बब्रुवान मुकडे, काशीनाथ सागत, राहुल मुळे (हातलाई) आणि प्रशांत जाधव (कोंड) यांच्यात रोमांचक झुंज पाहायला मिळाली. स्पर्धेचे संचालन गोविंद धारगे आणि डेव्हिजन देशमुख यांनी केले. पैलवानांना जोड लावण्यात बाबुराव ढवण, बसवराज बरदापुरे, बब्रुवान मुकडे, काशीनाथ सागत,

राष्ट्रवादी काँग्रेसला मोठा पक्षप्रवेशाचा मेळा; ना. पाटील यांच्या नेतृत्वावर विश्वास

तभा वृत्तसेवा
अहमदपूर, दि.७, नोव्हेंबर - आगामी नगरपालिका निवडणुकांच्या पार्श्वभूमीवर अहमदपूर शहरात राष्ट्रवादी काँग्रेस पक्षात मोठ्या प्रमाणात पक्षप्रवेश होत आहेत. क्र. ८ मधील रफिकभाई खुरेशी, युनुस खुरेशी, राज्याचे सहकार मंत्री ना. बाबासाहेब रतन खुरेशी, अजहर खुरेशी, कासीमभाई उपाध्यक्ष) यांच्यासह विविध मान्यवर पाटील यांच्या नेतृत्वावर विश्वास ठेवत प्रभाग खुरेशी यांच्यासह अनेकांनी राष्ट्रवादी काँग्रेसम उपस्थित होते.



शालेय वाहतूक ‘धोका झोन’मध्ये; विद्यार्थ्यांच्या सुरक्षेचा प्रश्न गंभीर



तभा वृत्तसेवा / रियाज मोमीन वलांडी, दि.७, नोव्हेंबर - देवणी तालुक्यातील शालेय विद्यार्थ्यांची वाहतूक व्यवस्था दिवसेंदिवस अधिकच असुरक्षित बनत असून, यामुळे पालक आणि नागरिकांमध्ये चिंतेचे वातावरण निर्माण झाले आहे. वाढत्या अपघातांच्या घटनांमुळे विद्यार्थ्यांच्या सुरक्षेबाबत गंभीर प्रश्न उपस्थित होत आहेत. ग्रामीण भागापासून शहरांपर्यंत अनेक ठिकाणी शाळेत जाणाऱ्या

विद्यार्थ्यांसाठी चालवली जाणारी वाहतूक नियमबाह्य पद्धतीने सुरू आहे. वाहनचालकांकडे आवश्यक परवाने नसतात, वाहनांची तांत्रिक तपासणी होत नाही, तर क्षमतेपेक्षा अधिक विद्यार्थी बसवले जातात. काही ठिकाणी एका छोट्या व्हॅनमधे दहा ते पंधरा मुले दाटीवाटीने बसवली जात असल्याचे चित्र दिसून येते. त्यामुळे अपघाताचा धोका वाढतो आहे. वाहतुकीसाठी ठरवलेले नियम जसे की अग्निशामक यंत्र, प्राथमिक उपचार पेटी, वेगमर्यादा, सुरक्षा घट्टा

आणि चालकाची ओळखपत्रे यांचे पालन होत नसल्याचे वारंवार दिसून येते. अनेकदा चालक अल्पवयीन किंवा अनुभवहीन असतात, तसेच काहींचा गुन्हेगारी इतिहास तपासला जात नाही, अशी पालकांची तक्रार आहे. गेल्या काही महिन्यांत वलांडी-दवणहिरपरागा मार्गावर शालेय विद्यार्थ्यांची वाहतूक करणाऱ्या रिक्शा आणि दुचाकींचे गंभीर अपघात झाले आहेत. काही घटनांमध्ये पाच विद्यार्थी जखमी झाले, तर काहींना अपंगत्व आले आहे. शिक्षण विभाग आणि परिवहन

उदगीर नगरपालिका निवडणूक : लिंगायत-मुस्लिम मतदार ठरणार निर्णायक घटक

सर्व पक्षांनी सुरू केली मोर्चेबांधणी; महायुती-आघाडी गणित गुंतागुंतीचे

तभा वृत्तसेवा / नागेंद्र साबणे लातूर, दि.७, नोव्हेंबर - लातूर जिल्ह्यातील सर्वात मोठे शहर म्हणून ओळखल्या जाणाऱ्या उदगीर शहरात आगामी नगरपालिका निवडणुकीच्या पार्श्वभूमीवर राजकीय हालचालींना वेग आला आहे. शहरात लिंगायत आणि मुस्लिम समाजाची मोठी लोकसंख्या असल्याने या दोन समाजांच्या मतांचा कौलच नगरपालिकेचे भवितव्य ठरवणार आहे. आतापर्यंतच्या निवडणुका प्रामुख्याने जातीय आधारावर झाल्याने, या वेळीही त्याच समीकरणांची पुनरावृत्ती होण्याची शक्यता आहे. गेल्या निवडणुकीत भाजपचा नगराध्यक्ष विजयी झाला होता. तेव्हा भाजपकडे १९, काँग्रेसकडे १३ तर एमआयएमकडे ६ नगरसेवक होते.



तिरंगी लढतीत भाजप पहिल्या, काँग्रेस दुसऱ्या तर एमआयएम तिसऱ्या क्रमांकावर राहिली होती. या वेळी नगराध्यक्षपद सर्वसाधारण म हिऱेसाठी आरक्षित असल्याने सर्वच पक्षांत लिंगायत महिला की मुस्लिम महिला उम ंदवार द्यायचा हा पेच निर्माण झाला आहे. राज्य निवडणूक आयोगाने मंगळवारी (ता. ५ नोव्हेंबर) निवडणुकीच्या तारखा जाहीर केल्या आहेत. अर्ज दाखल: १० ते १७ नोव्हेंबर, छाननी: १८ नोव्हेंबर, अर्ज मागे घेण्याची शेवटची तारीख: २५ नोव्हेंबर, मतदान: २ डिसेंबर, मतमोजणी: ३ डिसेंबरला होणार आहे. उदगीरमध्ये सध्या राष्ट्रवादी काँग्रेस (शरदचंद्र पवार गट) व भाजप युतीत आहेत. मात्र, आगामी निवडणुकीत ही युती कायम राहणार की नाही, याबाबत अजून निर्णय झालेला नाही. भाजपने नगराध्यक्षपदावर दावा केला असून हे

नेते ताहेर हुसेन, तसेच माजी आमदार गोविंद केंद्रे यांची भूमिका अत्यंत महत्त्वाची ठरणार आहे. आ. संजय बनसोडे यांनी केलेली विकासकामे, नुकत्याच झालेल्या डॉ. बाबासाहेब आंबेडकर पुतळा अनावरण सोहळ्याचा प्रतिसाद आणि त्यांची कार्यकर्त्यांशी असलेली नाळ यामुळे राष्ट्रवादी काँग्रेसला शहरात पोषक वातावरण असल्याचे मानले जात आहे. त्यामुळे ते स्वबळावर लढण्याचाही विचार करू शकतात, अशी चर्चा सुरू आहे. भाजपचे विधानसभा प्रमुख राहुल केंद्रे यांनी म्हटले की, महायुती धर्मानुसार नगराध्यक्षपद भाजपाचाच हक्क आहे. माजी मंत्री आ. संजय बनसोडे यांनी विधानसभेत भाजप कार्यकर्त्यांनी केलेल्या मेहनतीचा विचार करून हे पद भाजपकडे ठेवावे, अशी आमची अपेक्षा आहे. त्यांनी पुढे सांगितले की, महायुतीसाठी भाजप आग्रही आहे, मात्र नगराध्यक्षपदाचा उमेदवार भाजपाचाच असावा, यावर आम चा ठाम आग्रह राहील.

सामाजिक बांधिलकीतून पालखी लखनगावेचा वाढदिवस साजरा



विद्यार्थ्यांना शालेय साहित्य व फळांचे वाटप

तभा वृत्तसेवा
शिरूर अनंतपाळ, दि.७, नोव्हेंबर - नगरपंचायतचे नगरसेवक सुधीर लखनगावे यांनी आपल्या चिमुकली पालखी लखनगावे हिचा द्वितीय वाढदिवस सामाजिक बांधिलकी जोपासत अनोख्या पद्धतीने साजरा केला. वाढदिवसाचा अनावश्यक खर्च टाळून शहरातील विविध शाळांमधील विद्यार्थ्यांना शालेय साहित्य व फळांचे वाटप करून पालखीचा वाढदिवस साजरा करण्यात आला. ही उपक्रममूलक वाढदिवस साजरीकरणाची

कक्क्या समाजबांधवांची हॅटट्रिक पूर्ण
उजनी (ता. औसा) येथील वीरशैव कक्क्या समाजबांधवांनी सलग तिसऱ्या वर्षी समाजसेवेची परंपरा कायम ठेवत दर्शनार्थी भाविकांसाठी अल्पोहार (नाश्ता-चहा) व्यवस्थेची हॅटट्रिक पूर्ण केली आहे. गेल्या दोन वर्षांपासून सुरू असलेली ही सेवा यंदाही उत्साहात पार पडली असून, यात्रेदरम्यान आलेल्या जवळपास सर्व भाविकांनी या अल्पोहार सेवेचा लाभ घेतला. समाजबांधवांच्या या उपक्रमाचे सर्वत्र कौतुक होत आहे.

वैजनाथ पाटील, अरुण मुकडे, भागवत जाजू यांनी मोलाची भूमिका बजावली. विजेत्याला पारितोषिक व मानाचा फेटा मंदिर समितीचे अध्यक्ष धनराज पाटील यांच्या हस्ते प्रदान करण्यात आला. या वेळी सरपंच युवराज गायकवाड, माजी सभापती योगीराज पाटील, राष्ट्रवादीचे जिल्हा उपाध्यक्ष राज पाटील, तसेच ग्रामसेवक एस.एस. सय्यद, शेखर चव्हाण, मजहरखान पठाण, रफीक शेरीकर, सुरेश गायकवाड, मुकार शेरीकर आदी मान्यवर उपस्थित होते. कुस्ती, भारुड आणि भक्तिरसने नाथांचा काला गोड झाला असून, या पारंपरिक महोत्सवाने उजनीची परंपरा आणि संत संस्कृती पुन्हा उजळून निघाली.

धाराशिव नगर परिषद निवडणूक : १ डिसेंबर रोजी मतदान; मतदारांनी निर्भयपणे मतदान करावे

▶▶ निवडणूक निर्णय अधिकारी ओंकार देशमुख यांचे आवाहन...

तथा वृत्तसेवा
धाराशिव, दि.७ नोव्हेंबर -

धाराशिव नगर परिषदेच्या सार्वत्रिक निवडणुकीसाठी दि.२ डिसेंबर रोजी मतदान होणार असून, ९४ हजार १४ मतदारांनी निर्भयपणे, शांततेत आणि कोणत्याही आभि षाला बळी न पडता मतदान करावे, असे आवाहन निवडणूक निर्णय अधिकारी तथा उपविभागीय अधिकारी ओंकार देशमुख आणि सहाय्यक निवडणूक अधिकारी तथा मुख्याधिकारी नीता अंधारे यांनी केले.

धाराशिव नगर परिषद निवडणुकीच्या अनुषंगाने आयोजित पत्रकार परिषदेत ते बोलत होते.

देशमुख यांनी सांगितले की, धाराशिव नगर परिषद क्षेत्रात एकूण ४९ नगरसेवक आणि एक नगराध्यक्ष पदासाठी निवडणूक होणार आहे. एकूण २० प्रभागांपैकी १९



प्रभागांमध्ये त्रिसदस्यीय निवडणूक होणार असून, १०० मतदान केंद्रे प्रभागांतर्गत आणि ८ मतदान केंद्रे प्रभागाबाहेर असतील.

या निवडणुकीत ४८ हजार ४१३ पुरुष, ४५ हजार ५८५ महिला आणि १६ इतर मतदार मतदान करणार आहेत. नामनिर्दे शन भरण्याची प्रक्रिया १० ते १७ नोव्हेंबर २०२५ दरम्यान दुपारी ३.३० वाजेपर्यंत

(रविवार वगळता) सुरू राहील. अर्जांची छाननी १८ नोव्हेंबर, तर अर्ज मागे घेण्याची मुदत २० ते २१ नोव्हेंबर दुपारी ३ वाजेपर्यंत असेल. २६ नोव्हेंबर रोजी उमेदवारांना निवडणूक चिन्ह वाटप करण्यात येईल.

मतदान प्रक्रिया २ डिसेंबर रोजी सकाळी ७.३० ते सायं. ५.३० वाजेपर्यंत पार पडेल. तर मतमोजणी ३ डिसेंबर रोजी

सकाळी १० वाजल्यापासून सुरू होऊन निकाल जाहीर केला जाईल. देशमुख यांनी सांगितले की, निवडणुकीदरम्यान कोणताही अनुचित प्रकार घडू नये यासाठी स्वतंत्र नियंत्रण पथके नेमण्यात येणार आहेत.

शहरातील संवेदनशील मतदान केंद्रांची यादी पोलीस अधीक्षक कार्यालयाला देण्यात आली असून, निवडणूक आयोगाच्या निर्दे शानुसार आवश्यक ती खबरदारी घेण्यात येईल. या निवडणुकीत नगराध्यक्ष पदाच्या उमेदवारासाठी १५ लाख रुपये, तर नगरसेवक पदाच्या उमेदवारासाठी ५ लाख रुपये खर्च मर्यादा निश्चित करण्यात आली आहे.

मतदारांच्या ओळखीसाठी मतदार ओळखपत्र, आधार कार्ड, शासकीय कर्मचाऱ्यांचे ओळखपत्र किंवा बँक पासबुक यांसारखे अधिकृत पुरावे ग्राह्य धरले जातील, असे देशमुख व अंधारे यांनी स्पष्ट केले.



तथा वृत्तसेवा
कळंब, दि.७ नोव्हेंबर -

धाराशिव जिल्ह्यातील ५०० पूराग्रस्त विधवा, परितक्ता व एकल महिलांना रब्बी हंगामासाठी हरभरा बियाण्यांचे वाटप पुण्यधाम ट्रस्ट, पुणे संचलित पुण्यधाम आश्रम यांच्या वतीने करण्यात आले. हा कार्यक्रम पर्याय सामाजिक संस्था, हसेगाव (के) येथे दि. ६ नोव्हेंबर रोजी पार पडला.

या उपक्रमाचे आयोजन पुण्यधामच्या माता कृष्ण कश्यप व पर्याय संस्थेचे कार्यवाहक विश्वनाथ अण्णा तोडकर यांच्या मार्गदर्शनाखाली करण्यात आले.

या प्रसंगी पुण्यधाम ट्रस्टचे ट्रस्टी गणेश कामटे म्हणाले, आपण समाजाचे काहीतरी देणे लागतो. संकटात सापडलेल्या शेतकऱ्यांच्या डोळ्यातले अश्रू पुसावे, या भावनेतून हा उपक्रम राबविला.

शेतकरी हा जगाचा पोशिदा आहे, तो कोणापुढे हात पसरणारा नाही. पुण्यधाम ट्रस्टकडून भविष्यातही १०० टक्के मदत केली जाईल.

कार्यक्रमास प्रमुख पाहुणे म्हणून शाम म रळ, सूर्यकांत कामटे, निलेश काकडे उपस्थित होते. अध्यक्षस्थान विश्वनाथ अण्णा तोडकर यांनी भूषविले. या वेळी बाळासाहेब धस, विलास गोडगे, सुनंदा खराटे यांनी मार्गदर्शन केले, तर ऋषिकेश तोडकर यांनी प्रास्ताविक केले.

कार्यक्रम यशस्वी करण्यासाठी अनिता तोडकर, भिकाजी जाधव, बालाजी शेंडगे, परमेश्वर गवारे, विकास कुदळे, प्रमिला राख, आनंद जाधव, कल्पना जतकर, अश्विनी काकडे, निकिता चंदनशिवे, शकुंतला गोडगे, जयश्री कोठावळे, रियाज शेख, अशोक शिंदे, अजरह तुटके, दिगंबर लडके यांनी विशेष परिश्रम घेतले.

नळदुर्ग येथे वंदे मातरम गीताच्या १५० व्या वर्षानिमित्त सामूहिक गायन कार्यक्रम संपन्न

तथा वृत्तसेवा
नळदुर्ग, दि.७ नोव्हेंबर -

वंदे मातरम या गीताच्या १५० व्या वर्षानिमित्ताने देशभरात सामूहिक गायनाचे आयोजन करण्यात आले. त्यानुसार नळदुर्ग येथील भाजप कार्यालयात दिनांक ७ नोव्हेंबर रोजी सकाळी ११ वाजता वंदे मातरम गीताचे सामूहिक गायन करण्यात आले.

कार्यक्रमाच्या प्रारंभी विलास येडगे यांच्या हस्ते भारतम तेच्या प्रतिमेचे पूजन करण्यात आले. यावेळी भाजपचे जिल्हा सरचिटणीस साहेबराव घुगे, नळदुर्ग शहराध्यक्ष बसवराज धरणे, माजी नगराध्यक्ष नय्यर जहागीरदार, भाजप नेते सुशांत भुमकर, माजी भाजयुमो जिल्हा सरचिटणीस श्रमिक पोतदार, सुनिल उकंडे, सुधीर हजारे, किशोर नळदुर्गकर, अजय देशपांडे, पद्माकर घोडके, संजय जाधव, पप्पु पाटील, बंडु पुदाले, मुदस्सर शेख, तसेच शहर पत्रकार संघाचे अध्यक्ष सुहास येडगे, उत्तम बनजगोळे यांच्यासह अनेक पदाधिकारी व कार्यकर्ते उपस्थित होते.

वंदे मातरम हे गीत केवळ गाणे नसून राष्ट्रीय अस्मिता आणि गौरवाचे प्रतीक आहे.

बंकीमचंद्र चटोपाध्याय यांनी ७ नोव्हेंबर १८७५ रोजी या गीताची रचना केली होती. त्याला आज १५० वर्षे पूर्ण झाल्याच्या पार्श्वभूमीवर हा कार्यक्रम साजरा करण्यात आला.

तेजस्वी माळी आणि शिवक्रांती गायकवाड यांची राज्यस्तरीय स्पर्धेसाठी निवड



तथा वृत्तसेवा
कळंब, दि.७ नोव्हेंबर -

धाराशिव आणि लातूर येथे पार पडलेल्या विभागीय क्रीडा स्पर्धांमध्ये विद्याभवन हायस्कूल, कळंब येथील विद्यार्थिनींनी उल्लेखनीय यश संपादन केले असून त्यांची राज्यस्तरीय स्पर्धेसाठी निवड झाली आहे. या विद्यार्थिनींचा शाळेच्या वतीने सत्कार करण्यात आला.

धाराशिव येथे झालेल्या विभागीय बुद्धिबळ स्पर्धेत १९ वर्षे वयोगटात कुम ारी तेजस्वी धनंजय माळी हिने प्रथम क्रम ांक पटकावला असून तिची राज्यस्तरीय स्पर्धेसाठी निवड झाली आहे. ती सातारा येथे होणाऱ्या राज्यस्तरीय स्पर्धेत लातूर विभागाचे प्रतिनिधित्व करणार आहे.

तसेच, लातूर येथे झालेल्या विभागीय मैदानी स्पर्धेत कुमारी शिवक्रांती अतुल गायकवाड हिने ६०० मीटर धावणे स्पर्धेत द्वितीय क्रमांक मिळवला आहे. तिचीदेखील राज्यस्तरीय स्पर्धेसाठी निवड झाली असून ती रत्नागिरी येथे विभागाचे प्रतिनिधित्व करणार आहे.

या दोन्ही विजेत्या खेळाडूंचा सत्कार मुख्याध्यापक व्ही.जी. कुंभार, उपमुख्याध्यापक व्ही.एस. मायाचारी आणि पर्यवेक्षक जे.एन. कोळी यांच्या हस्ते करण्यात आला. या विद्यार्थिनींना क्रीडा विभाग प्रमुख संजय मडके यांनी मार्गदर्शन केले.

कार्यक्रमावेळी शाळेतील सर्व शिक्षक, शिक्षकेतर कर्मचारी व विद्यार्थी उपस्थित होते.

नळदुर्ग नगरपालिकेवर भाजपचा झेंडा फडकविण्याचे लक्ष्य : जिल्हाध्यक्ष दत्ता कुलकर्णी

तथा वृत्तसेवा
नळदुर्ग, दि.७ नोव्हेंबर -

येणाऱ्या नळदुर्ग नगरपालिकेच्या निवडणुकीत भाजप पूर्ण ताकदीने उतरून नगरपालिका ताब्यात घेणार असून, कार्यकर्त्यांनी जोमाने कामाला लागावे, असे आवाहन भाजपचे जिल्हाध्यक्ष दत्ता कुलकर्णी यांनी केले.

दि. ६ नोव्हेंबर रोजी भाजप कार्यालयात स्थानिक स्वराज्य संस्थांच्या निवडणुकांच्या पार्श्वभूमीवर झालेल्या बैठकीत ते बोलत होते.

या बैठकीत नळदुर्ग नगरपालिकेच्या निवडणुकीसाठी रणनीती आखण्यात आली तसेच शहरातील राजकीय समीकरणे आणि विकासाच्या प्रलंबित कामांवर चर्चा झाली.

बैठकीस भाजपचे माजी जिल्हाध्यक्ष नितिन काळे, नेताजी पाटील, जिल्हा सरचिटणीस



साहेबराव घुगे, जिल्हा उपाध्यक्ष दत्ता राजमाने, शहराध्यक्ष बसवराज धरणे, सुशांत भुमकर, नय्यर जहागीरदार, विलास राठोड यांच्यासह भाजपचे पदाधिकारी, कार्यकर्ते आणि इच्छुक उमेदवार मोठ्या संख्येने उपस्थित होते.

या वेळी दत्ता कुलकर्णी म्हणाले, नगरपालिकेवर भाजपचा झेंडा फडकविण्यासाठी सर्व कार्यकर्त्यांनी एकदिलाने काम करावे. ज्यांना तिकीट मिळाले नाही त्यांनी नाराजी न

दाखवता पक्षाच्या उमेदवाराच्या विजयासाठी प्रयत्न करावेत. पक्षाच्या कार्यकर्त्यांनी प्रत्येक घरात जाऊन भाजप सरकारच्या योजनांची माहिती द्यावी आणि 'मीच उमेदवार आहे' या भावनेने निवडणूक लढवावी.

बैठकीत शहराच्या विकासासाठी ठोस रोडमॅप निश्चित करण्यात आला असून भाजपकडून निवडणूक लढविण्याची जोरदार तयारी सुरू झाली आहे.

तुळजापूर क्रीडा संकुलात वंदे मातरम् समूहगान उत्साहात



तथा वृत्तसेवा
तुळजापूर, दि.७ नोव्हेंबर -

कौशल्य, रोजगार, उद्योजकता, सांस्कृतिक कार्य विभागाच्या विद्यमाने शुक्रवारी राज्यातील सर्व शासकीय आयटीआयमधील मैदान व क्रीडा संकुलाच्या ठिकाणी एकाच वेळी वंदे मातरम् गीताला १५० वर्षे पूर्ण झाल्याने सार्ध शताब्दी महोत्सव साजरा झाला आहे.

शिक्षणमहर्षी सीना आलूरे गुरुजी शासकीय औद्योगिक प्रशिक्षण संस्था, तुळजापूरच्या वतीने तालुका क्रीडा संकुल तुळजापूर, येथे हा कार्यक्रम उत्साहात पार पडला. जनमानसात

देशभक्तीची भावना रुजावी, या हेतूने राज्यातील सर्व तालुक्यांत एकाच दिवशी वंदे मातरम् गीताचे समूहगान झाले.

यावेळी मानवी साखळीसह लघुनाटकेचे सादरीकरण तुळजाभवानी जुनियर कॉलेज तुळजापूर येथील प्रा. विवेक कोरे व त्यांचे विद्यार्थ्यांनी सुंदर अशा रित्या नाटिका सादर केले. या कार्यक्रमाचे प्रास्ताविक पाटील व्हि. के. यांनी केली व या कार्यक्रमास प्रमुख वक्ते म्हणून प्रा. उज्वला मसलेकर यांनी वंदे मातरम गीताबद्दल सखोल मार्गदर्शन केले.

यावेळी तुळजाभवानी सैनिक स्कूल

तुळजापूर यांनी वंदे मातरम् गीत गायन केले. प्रमुख उपस्थिती म्हणून अर्चना पाटील, महंत माऊजीनाथ महाराज, हभप. प्रभाकर नाईकवाडी महाराज, महंत इच्छागिरी महाराज, आयएमसी चेअरमन बाबासाहेब पाटील, नायबतहसीलदार गणेश कोनेले, अॅड. स्वाती नळेगावकर, प्रा. चेतन गायकवाड, डॉ. राहुल पाटील यांच्यासह शहरातील सर्व शाळा व महाविद्यालयांचे प्राचार्य आणि विद्यार्थी उपस्थित होते.

सूत्रसंचालन सुचिता रत्नपारखे, प्रा. विवेक कोरे यांनी केले.

नगरपरिषद निवडणुकीदरम्यान वाहनांच्या गैरवापरावर निर्बंध

जिल्हाधिकारी पुजार यांचा आदेश...

तथा वृत्तसेवा
धाराशिव, दि.७ नोव्हेंबर -

राज्य निवडणूक आयोगाने ४ नोव्हेंबर २०२५ रोजी नगरपरिषद सार्वत्रिक निवडणुकीचा कार्यक्रम जाहीर केला असून, त्यानंतर जिल्ह्यात आदर्श आचारसंहिता लागू झाली आहे.

निवडणुकीदरम्यान कायदा व सुव्यवस्था राखण्यासाठी आणि वाहनांच्या गैरवापरास आळा घालण्यासाठी जिल्हाधिकारी तथा जिल्हादंडाधिकारी किर्ती किरण पुजार यांनी महत्वाचा आदेश जारी केला आहे.

भारत निवडणूक आयोगाच्या

निर्देशानुसार सुरक्षेसाठी वापरल्या जाणाऱ्या तापण्यात दहा पेशा जास्त वाहने नसावीत, असे स्पष्ट करण्यात आले आहे. या पार्श्वभूमीवर जिल्हाधिकारी पुजार यांनी मोठ्या वाहनताप्यांवर निर्बंध लावण्याचे आदेश दिले आहेत.

भारतीय नागरिक सुरक्षा संहिता २०२३ च्या कलम १६३ अन्वये जारी केलेल्या आदेशानुसार, कोणत्याही वाहनांच्या ताप्यात दहापेशा जास्त मोटारगाड्या, मोटारसायकली किंवा इतर वाहने वापरण्यास बंदी घालण्यात आली आहे. हा आदेश धाराशिव जिल्ह्यातील सर्व नगरपरिषदांच्या हद्दीत लागू राहणार असून, ३ डिसेंबर २०२५ पर्यंत प्रभावी असेल.

आष्टा कासार येथे सामूहिक वंदे मातरम् गीत गायन उत्साहात संपन्न

ग्रामपंचायत, शैक्षणिक संस्था व नागरिकांचा उत्स्फूर्त सहभाग

तथा वृत्तसेवा
धाराशिव, दि.७ नोव्हेंबर -

वंदे मातरम् या अमर देशभक्तीपर गीताच्या १५० व्या वर्षानिमित्ताने ग्राम पंचायत कार्यालय आष्टा कासार यांच्या वतीने सामूहिक गीत गायनाचा भव्य कार्यक्रम आज दि.७ नोव्हेंबर रोजी उत्साहात पार पडला.



या उपक्रमात गावातील सर्व शैक्षणिक संस्था, आरोग्य केंद्र, तलाठी कार्यालय, कृषी अधिकारी, ग्रामपंचायतीचे सदस्य तसेच ग्रामस्थ मोठ्या संख्येने सहभागी झाले होते. या उपक्रमाचे आयोजन सरपंच सुलभा कांबळे, उपसरपंच वसंतराव सुलतानपुरे आणि सर्व ग्रामपंचायत सदस्य यांच्या पुढाकाराने करण्यात आले. वंदे मातरम् गीताने स्वातंत्र्यलढ्यात भारतीयांना एकतेची प्रेरणा दिली होती. त्याच भावनेतून ग्राम पंचायतीकडून हा देशभक्तीचा उत्सव साजरा

करण्यात आला.

वंदे मातरम् हे गीत कवी बंकिमचंद्र चटोपाध्याय यांनी इ.स. १८७५ साली रचले. 'बंगदर्शन' मासिकात त्याचे प्रथम प्रकाशन झाले, तर 'आनंदमठ' या कादंबरीत १८८२ साली ते समाविष्ट करण्यात आले. २४ जानेवारी १९५० रोजी संविधान सभेने या गीताला राष्ट्रगीताचा दर्जा दिला.

कार्यक्रमावेळी सामाजिक कार्यकर्ते मुकेश मुळे यांनी वंदे मातरम् गीताचे

ऐतिहासिक आणि प्रेरणादायी महत्त्व स्पष्ट केले. त्यांनी या गीताने स्वातंत्र्य सैनिकांना मिळालेल्या प्रेरणेची माहिती उपस्थितांना दिली.

याप्रसंगी सरपंच सुलभा कांबळे, उपसरपंच वसंतराव सुलतानपुरे, सदस्य अमोल सोमवंशी, पंढरी पाटील, प्रशांत आळगे, विवेक सोमवंशी, गंगाधर बलसुरे, बसवराज कोंडे, सौरभ कागे, प्रशांत सोम वंशी तसेच गावातील अंगणवाडी सेविका,

पालक वर्ग आणि नागरिक उपस्थित होते. आष्टा हायस्कूल, जिल्हा परिषद केंद्रीय शाळा, जिल्हा परिषद कन्या शाळा आणि विद्यार्थी व शिक्षकांनी एकसुरात वंदे मातरम् गीत सादर करून देशभक्तीचा नारा दिला.

कार्यक्रमांनंतर घोषणा देत राष्ट्रप्रभाचा जयघोष करण्यात आला. कार्यक्रमाचे सूत्रसंचालन आष्टा हायस्कूलचे क्रीडा शिक्षक मुकेश सोमवंशी यांनी केले.

मोटारसायकल अपघातात एकाचा मृत्यू

तथा वृत्तसेवा
तुळजापूर, दि.७ नोव्हेंबर -

तुळजापूर तालुक्यातील म ाळुंब्रा गावाजवळ झालेल्या म ाटारसायकल अपघातात एकाचा मृत्यू झाला असून, या प्रकरणी तामलवाडी पोलीस ठाण्यात निष्काळजी वाहनचालकाविरोधात गुन्हा दाखल करण्यात आला आहे.



याबाबत पोलीसांकडून मिळालेली माहिती अशी की, आरोपी बबन किसन इटकर (रा. गांधीनगर, बिड) यांनी दि.२१ सप्टेंबर रोजी रात्री ११.३० वाजता आपली मोटारसायकल (क्र. एमएच २३ बीएल ८९१२) वेगाने व निष्काळजीपणे चालवून घसरवल्याने अपघात झाला.

यात सोबत असलेले रविंद्र कचर उपाळकर गंभीर जखमी होऊन मयत झाले.

अधिकारी पदाला गवसणी घातली. ग्रामिण भागातील शेतकरी पुत्राने असा मोठा मान मिळवल्याने वाकडीसह संपूर्ण पंरंडा तालुक्यातून त्यांच्या यशाचे कौतुक होत आहे.

धाराशिव दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.
आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

१२ | शनिवार, ८ नोव्हेंबर २०२५

https://dainiktarunbharat.com, https://epaper.dainiktarunbharat.com

तरुण भारत

संक्षिप्त वृत्त...



निशा लांडघुले व बालाजी भांडवलकर यांचा राज्यस्तरीय यशाने गौरव परंडा, दि.७ नोव्हेंबर -
लातूर येथे झालेल्या विभागीय मैदानी स्पर्धेत जय हनुमान माध्यमिक विद्यालय, वाटेफळ (ता.परंडा) येथील कुमारी निशा संतोष लांडघुले हिने १९ वर्षांखालील गटातील १०० मीटर धावण्याच्या स्पर्धेत विभागात द्वितीय व जिल्ह्यात प्रथम क्रमांक मिळवला. तसेच हिमाचल प्रदेश येथे पार पडलेल्या क्रिक बॉक्सिंग स्पर्धेत ७५ किलो वजन गटात बालाजी आप्पासाहेब भांडवलकर याने प्रथम क्रमांक मिळवत सुवर्णपदक पटकावले व आंतरराष्ट्रीय स्पर्धेसाठी पात्रता मिळवली. या दोघांच्या यशाबद्दल भाजपा नेते आमदार सुजितसिंह ठाकूर यांनी भाजपा संपर्क कार्यालयात सत्कार करून शुभेच्छा दिल्या. याप्रसंगी जि.प.च्या माजी महिला व बालकल्याण सभापती सखु पवार, रमेश पवार, आप्पासाहेब भांडवलकर, बळीराम भांडवलकर, सहदेव भांडवलकर, नाना भांडवलकर, रामभाऊ शिरवले, गहिनीनगर भांडवलकर आदी मान्यवर उपस्थित होते.



तुळजापूर खुर्द येथे विद्यार्थी दिन उत्साहात साजरा तुळजापूर, दि.७ नोव्हेंबर -
तुळजापूर खुर्द येथील नगर परिषद प्राथमिक शाळा क्र.३ मध्ये विद्यार्थी दिन मोठ्या उत्साहात साजरा करण्यात आला. भारतरत्न डॉ. बाबासाहेब आंबेडकर यांनी ७ नोव्हेंबर १९०० रोजी सातारा येथील प्रतापसिंह हायस्कूलमध्ये प्रवेश घेतल्याच्या स्मरणार्थ हा दिवस विद्यार्थी दिन म्हणून साजरा केला जातो. या कार्यक्रमाला शिक्षणतज्ज्ञ भगवान सुरवसे प्रमुख पाहुणे म्हणून उपस्थित होते. प्रांभी डॉ. आंबेडकर यांच्या प्रतिमेचे पूजन करण्यात आले. त्यानंतर भगवान सुरवसे, मुख्यध्यापक तुकाराम मोटे व शिक्षण विभाग प्रमुख अशोक शेंडगे यांनी बाबासाहेबांच्या जीवनकार्यावर मार्गदर्शन केले. कार्यक्रमाला शेवटी 'वंदे मातरम' गीताला १५० वर्षे पूर्ण झाल्याच्या निमित्ताने हे गीत सामूहिकरित्या गायले गेले. यावेळी शाळेतील सर्व शिक्षकवृंद व विद्यार्थी मोठ्या संख्येने उपस्थित होते.

श्री संत महादेव कासार यांच्या पुण्यतिथीचे आयोजन तुळजापूर, दि.७ नोव्हेंबर -
भागवत धर्माची पहिली पताका फडकवणारे संत श्री महादेव कासार यांच्या पुण्यतिथीचा सोहळा तुळजापूर येथे मोठ्या श्रद्धा आणि भक्तिभावाने साजरा करण्यात येणार आहे. दि. १० नोव्हेंबर (कार्तिक कृ. ६) रोजी जिजामाता नगर येथील श्री विठ्ठल-रुक्मिणी मंदिरात हा कार्यक्रम होणार आहे. सोहळ्याची सुरुवात सकाळी ९ वाजता संत महादेव कासार यांच्या प्रतिमेच्या पूजनाने होईल. त्यानंतर कीर्तन, प्रवचन, आरती आणि प्रसाद वितरण असे कार्यक्रम होणार आहेत. या धार्मिक कार्यक्रमासाठी सो.क्ष. कासार समाज, इस्कॉन धाराशीव, माऊली महिला भजनी मंडळ आणि हरे कृष्ण भक्त तुळजापूर यांनी संयुक्तपणे पुढाकार घेतला आहे.

शुभम क्षीरसागरची महाराष्ट्र अंडर -१९ व्हॉलीबॉल संघात निवड इटकळ, दि.७ नोव्हेंबर -

आलुर येथील शुभम क्षीरसागर याची उत्कृष्ट कामगिरीच्या जोरावर महाराष्ट्र अंडर-१९ व्हॉलीबॉल संघात निवड झाली आहे. राज्यातील विविध संघांविरुद्ध त्याला खेळण्याची संधी मिळणार आहे. गेल्या सहा वर्षांपासून आलुर येथे भरविण्यात येणाऱ्या राज्यस्तरीय व्हॉलीबॉल स्पर्धांमुळे नव्या खेळाडूंना मोठे व्यासपीठ मिळाले आहे. सरावासाठी पौष ग्री सव्हिसेसचे अविनाश आणि विकास मुळजे, तसेच बसवराज मुनाळे व बाबा जेवळे यांनी मैदान व सुविधा उपलब्ध करून दिल्या. शुभमने सांगितले की, महाराष्ट्र व्हॉलीबॉल असो.चे उपाध्यक्ष दादा देशमुख यांच्या मार्गदर्शनामुळे त्याला ही संधी मिळाली.

अल्पवयीन मुलगा फुस लावून पळविला; अज्ञात व्यक्तीविरुद्ध गुन्हा दाखल भूम, दि.७ नोव्हेंबर -
आदित्य गोपीचंद दराडे यास अज्ञात व्यक्तीने फुस लावून पळवून नेल्याची घटना घडली आहे. या प्रकरणी भुम पोलीस ठाण्यात गुन्हा दाखल करण्यात आला आहे. फिर्दादी गोपीचंद दराडे (वय ३५) यांनी दिलेल्या माहितीनुसार, दि.५ नोव्हेंबर सायं. सुमारे ६ वा. त्यांचा म लुगण शेतातील गोट्यावर असताना अज्ञात व्यक्तीने अज्ञात कारणासाठी त्यास फुस लावून नेले. या तक्रारीवरून भुम पोलीसात गुन्हा नोंदविण्यात आला आहे.

आठ विद्यार्थ्यांची बी.यू. भंडारी एनर्जी प्रा. लि. मध्ये निवड

तभा वृत्तसेवा धाराशिव, दि.७ नोव्हेंबर -
तेरणा अभियांत्रिकी महाविद्यालयातील आठ विद्यार्थ्यांची पुणे येथील नामांकित बी.यू. भंडारी एनर्जी प्रा. लि. या कंपनीमध्ये निवड झाली आहे. हे विद्यार्थी डिझाईन इंजिनियर आणि प्रोजेक्ट इंजिनियर पदांवर कार्यरत राहणार आहेत. मेकॅनिकल विभागातून अक्षय गांजे,



योगिता शिंदे, अविराज देशमुख; इलेक्ट्रॉनिक्स व टेलिकॉम विभागातून आशिष थोरात, मुसा शेख, शुती वाघे; तर सिव्हिल विभागातून केतन जाधव आणि ऋतुराज पाटील यांची

निवड झाली. या कॅम्पस ड्राइव्हसाठी कंपनीचे प्रतिनिधी लक्ष्मण कानडे, मुकेश बिराजदार, अनिता सरतापे व प्रज्ञा मापारी उपस्थित होते. या उपक्रमाचे आयोजन प्रा. अशोक जगताप, प्रा. अनिरुद्ध देशपांडे, प्रा. रणजित दंडनाईक, दिग्विजय गायकवाड, प्रा. सरवदे आणि रामेश्वर मुंढे यांनी केले.

२०२४ चे अतिवृष्टी अनुदान शेतकऱ्यांच्या खात्यावर न आल्यास १७ नोव्हेंबरला आष्टा मोड येथे महामार्ग अडवणार

आमदार प्रवीण स्वामी व शेतकरी नेते अनिल जगताप यांचा इशारा...

तभा वृत्तसेवा धाराशिव, दि.७ नोव्हेंबर -
लोहारा व उमरगा तालुक्यातील तब्बल ४४ हजार शेतकऱ्यांचे २०२४ मधील अतिवृष्टी अनुदानाचे पैसे अद्याप खात्यावर जमा झाले नसल्याने आज लोहारा तहसील कार्यालयासमोर आमदार प्रवीण स्वामी व शेतकरी नेते अनिल जगताप यांच्या नेतृत्वाखाली धरणे आंदोलन करण्यात आले. राज्य शासनाने ६ ऑगस्ट २०२५ रोजी घेतलेल्या निर्णयानुसार ७९,८८० शेतकऱ्यांना ८६ कोटी

४६ लाख ३४ हजार रुपये मंजूर केले होते. मात्र, शासन निर्णयाला तीन महिने उलटूनही जवळपास ४४ हजार शेतकऱ्यांचे पैसे प्रलंबित आहेत. शासनाने १ ऑक्टोबरपासून घडउ पोर्टल बंद केल्याने 'ग्री-स्टिक'द्वारे पैसे पडणार की नव्याने घडउ करावी लागणार, याबाबत स्पष्टता नसल्याने शेतकरी संभ्रमात असून हतबल झाला आहे. यापार्श्वभूमीवर आंदोलनादरम्यान आमदार प्रवीण स्वामी व अनिल जगताप यांनी १६ नोव्हेंबरपर्यंत शेतकऱ्यांच्या खात्यावर अनुदानाची

रकम जमा न झाल्यास १७ नोव्हेंबर रोजी आष्टा मोड (ता. लोहारा) येथे राष्ट्रीय महामार्ग अडवण्याची घोषणा केली. अनिल जगताप यांनी शेतकऱ्यांच्या हितासाठी सातत्याने लढा दिला असून त्यांच्या प्रयत्नांतूनच या अनुदानाची मंजुरी मिळाली होती. त्यामुळे शेतकरी वर्गाकडून त्यांच्याबद्दल समाधान व कौतुक व्यक्त करण्यात आले. या धरणे आंदोलनात आमदार प्रवीण स्वामी, शेतकरी नेते अनिल जगताप, शिवसेनेचे तालुकाध्यक्ष



अमोल बिराजदार, काँग्रेस शहराध्यक्ष सवार साहेब, स्वराज पक्षाचे महेश गोरे, संभाजी ब्रिगेडचे बालाजी

यादव, शिवसेना शहराध्यक्ष सलीम शेख, महबूब गवंडी, संजय लोभे, सुजित मुळे, गणेश फतेपुरे, राहुल

निम्बर्गी, सोमनाथ भोंडवे, निशिकांत गोरे, महेश लोभे तसेच मोठ्या संख्येने शेतकरी उपस्थित होते.

केंद्रीय प्रशिक्षणार्थी अधिकाऱ्यांची नळदुर्ग नगर परिषदेला भेट



तभा वृत्तसेवा नळदुर्ग, दि.७ नोव्हेंबर -
केंद्रीय प्रशिक्षणार्थी अधिकाऱ्यांच्या पथकाने नळदुर्ग नगरपरिषदेला भेट देऊन नगरपरिषदेच्या विविध उपक्रमांची पाहणी केली. या पथकाने घनकचरा व्यवस्थापन केंद्र, वृक्षारोपण स्थळ व इंदिरानगर (झोपपट्टी) भागाची पाहणी करून नगरपरिषदेच्या कामकाजाची माहिती मुख्याधिकारी रामकृष्ण जाधव यांच्याकडून घेतली. या पथकामध्ये ग्रुप प्रमुख अधिकारी शाहनवाज अली, भारतीय रेल्वे व्यवस्थापन सेवा अधिकारी सतीश

मिना, सुर्यवंशी गुप्ता, स्नेहा राव, प्रियंका दुर गोपाल, आंतरराष्ट्रीय अंतराळ स्थानक अधिकारी आहान सिस्टम, आयपीएस प्रज्ञा ठाकुर, आयपीटीएफ एस. शिवम कुमार व जेना माझी यांचा समावेश होता. पथकाने नळदुर्गाच्या ऐतिहासिक किल्ल्यालाही भेट देऊन विविध प्रेक्षणीय स्थळांची पाहणी केली. यावेळी नगरपालिकेचे कार्यालयीन अधीक्षक खलील शेख, प्रकल्प अधिकारी सुरज गायकवाड, दस्तगीर जागीरदार, विकास बनसोडे, विकास कांबळे व प्रेम राठोड आदी उपस्थित होते.

संकटात मैत्रीचा हात : वर्गमित्रांनी कॅन्सरग्रस्त मित्रासाठी केली मदत

आबासाहेब आखाडे यांच्या उपचारासाठी वर्गमित्रांनी जमा केला ७२ हजार ५०० रुपयांचा निधी

तभा वृत्तसेवा वाशी, दि.७ नोव्हेंबर -
मानवीतेचा आणि मैत्रीचा खरा अर्थ उलगडून दाखवणारी हृदयस्पर्शी घटना धाराशिव जिल्ह्यातील पारगाव येथे घडली आहे. गावातील आबासाहेब पांडुरंग आखाडे या कॅन्सरग्रस्त तरुणाच्या उपचारासाठी त्यांच्या शालेय वर्गमित्र-मैत्रिणींनी एकत्र येत तब्बल ७२ हजार ५०० रुपयांचा निधी जमा करून म दतीचा हात पुढे केला आहे. आबासाहेब आखाडे यांनी पारगाव येथील जिल्हा परिषदेच्या शाळेत चौथीपर्यंत आणि महात्मा फुले विद्यालयात दहावीपर्यंत शिक्षण घेतले. शिक्षणानंतर त्यांनी तुटपुंज्या शेतीच्या उत्पन्नावर कुटुंबाचा उदरनिर्वाह सुरू ठेवला. सध्या त्यांच्या घरी पत्नी, दोन मुले



आणि वृद्ध आई-वडील असून घराची आर्थिक परिस्थिती अत्यंत हालाकीची आहे. त्यातच कॅन्सरसारखा गंभीर आजार ओढवून कुटुंबावर संकट कोसळले. ही बाब समजताच २०००-२००१ च्या दहावीच्या बॅचमधील वर्गमित्र एकत्र आले. आपल्या मित्राला संकटात एकटे सोडायचे नाही, या भावनेतून सोशल मीडियाच्या माध्यमातून

निधी संकलन मोहीम राबवली. अल्पावधीतच ७२ हजार ५०० रुपयांचा निधी जमा करून तो निधी आबासाहेब यांच्या कुटुंबीयांकडे सुपूर्त करण्यात आला. या बॅचने यापूर्वी २४ मे २०२५ रोजी २५ वर्षांनंतर स्नेहसंमेलन आयोजित केले होते. त्यावेळीच सर्वांनी एकमेकांच्या अडचणीला धावून जाण्याचा निर्धार केला होता. आबासाहेब आखाडे यांनीही

या कार्यक्रमात उत्स्फूर्त सहभाग नोंदवला होता. काही दिवसांनंतर त्यांच्या आजाराचे निदान झाले आणि मित्रमंडळी तत्काळ मदतीसाठी पुढे आली. वर्गमित्रांच्या या संवेदनशील उपक्रमाचे पारगाव परिसरात सर्वत्र कौतुक होत असून, मैत्री ही फक्त शालेय आठवण नसून संकटात साथ देणारे अमूल्य बंधन आहे, असा प्रेरणादायी संदेश या घटनेतून मिळत आहे.

एकलव्य विद्या संकुलाच्या दोन खेळाडूंची राज्यस्तरीय स्पर्धेसाठी निवड



तभा वृत्तसेवा तुळजापूर, दि.७ नोव्हेंबर -
महाराष्ट्र शासन क्रीडा विभागाच्या वतीने लातूर विभागीय मैदानी क्रीडा स्पर्धा जिऱ्हा क्रीडा संकुल लातूर येथे संपन्न झाल्या. या स्पर्धेमध्ये एकलव्य

विद्या संकुल यमगरवाडी मंगरूळ येथील खेळाडूंनी उत्तम कामगिरी करत राज्यस्तरीय स्पर्धेसाठी दोन स्पर्धकांची निवड झाली. १४ वर्षे वयोगट ६०० मीटर मध्ये विश्वजीत जाधव याने प्रथम क्रमांक मिळवला तर १७ वर्षे

वयोगट ४०० मीटर हर्डॅल्स मध्ये शिवराज म रिआईवाले प्रथम क्रमांक आला. विश्वजीत जाधव व शिवराज मरीआईवाले या दोन्ही खेळाडू डेक्कन ता. चिपळुण रत्नागिरी येथे होणाऱ्या राज्यस्तरीय स्पर्धेसाठी जाणार आहेत. यशस्वी खेळाडू व क्रीडा प्रशिक्षक माऊली भुतेकर, यशवंत निंबाळकर यांचे भटके विमुक्त विकास प्रतिष्ठानचे अध्यक्ष उद्धवराव काळे, उपाध्यक्ष डॉ. अभय शहापूरकर, कार्यवाह विवेक अयाचित, सदस्य अभय कुलकर्णी, अशोक संकलेच्या अॅड. प्रदीपसिंह राजपूत, अॅड. जनक कदम पाटील, डॉ. प्रणिता गडेकर, कोषाध्यक्ष नरेशजी पाने, राजभाऊ गिजे, गोविंद सोमाण, मुख्याध्यापक विठ्ठल म्हेत्रे, अण्णासाहेब कोल्हटकर, क्रीडा विभाग प्रमुख बालाजी क्षीरसागर यांनी तसेच सर्व कर्मचारी वृ्दांनी अभिनंदन केले.

उमरगा : स्थानिक स्वराज्य निवडणुकीचा बिगुल, राजकीय हालचालींना वेग

तभा वृत्तसेवा / आकाश पोटवार उमरगा, दि.७ नोव्हेंबर -
स्थानिक स्वराज्य संस्थांच्या निवडणुकीचा बिगुल वाजताच उमरगा शहरासह संपूर्ण तालुक्यात राजकीय वर्तुळात खळबळ उडाली आहे. निवडणुकीची धाम धूम सुरू होताच विविध पक्षात उमेदवारी निश्चितीसाठी हालचालींना चांगलाच वेग आला असून, पडद्यामागील घडामोडींनी वेग घेतला आहे.



महायुती होणार का, की प्रत्येक पक्ष स्वतंत्रपणे रिंगणात उतरणार, याबाबत सध्या तरी अनिश्चितता कायम आहे. भाजप, शिवसेना (शिंदे गट), राष्ट्रवादी काँग्रेस (अजित पवार गट) आणि इतर घटक पक्ष यांच्यातील चर्चेची पातळी उच्चांकी टप्प्यावर पोहोचली असून, सूत्रांच्या माहितीनुसार काही ठिकाणी वाटाघाटी निर्णायक अवस्थेत आहेत. मात्र अद्यापही कोणतीही अधिकृत घोषणा झालेली नाही. दुसरीकडे, महाविकास आघाडीतही अंतर्गत मतभेदाचे सूर उमटू

लागले आहेत. काँग्रेस, ठाकरे गट आणि शरद पवार गटातील स्थानिक पातळीवरील नेत्यांमध्ये उमेदवार ठरविण्यावरून मतभेद असल्याचे दिसून येत आहे. त्यामुळे आघाडीमध्ये बिघाडी होण्याची शक्यता नाकारता येत नाही. या सर्व राजकीय घडामोडींमुळे उमरगा परिसरातील राजकारण तापले आहे. नगराध्यक्ष पदासाठी संभाव्य उम देवारांच्या चर्चेलाही उधाण आले आहे. भाजपकडून हर्षवर्धन चालुक्य पाटील आणि डॉ. कपिल महाजन यांची नावे चर्चेत आहेत. काँग्रेसकडून अश्लेष मोरे यांचे नाव

पुढे असून, त्याचबरोबर डॉ. उदय मोरे यांच्या नावाची देखील जोरदार शिफारस करण्यात आली असल्याची माहिती विश्वकाशली सूत्रांकडून मिळाली आहे. तर शिवसेना (शिंदे गट) कडून किरण गायकवाड यांच्या नावाची चर्चा रंगली आहे. पक्षांतर्गत गटबाजी आणि नेतृत्व संघर्ष यामुळे उमेदवार निश्चितीवर सर्वांचे लक्ष लागले आहे.

कोणाला अंतिम संधी मिळणार, कोणाला गच्च बसवले जाणार, हे पाहणे आता ओत्तुक्याचे ठरणार आहे. दरम्यान, नाव ठरविण्यासाठी अंतर्गत खलबते सुरू

आहेत. स्थानिक पातळीवरील नेत्यांमध्ये एकीकडे गाठीभेटी वाढल्या असताना, दुसरीकडे गुप्त बैठकांच्या मालिकाही सुरू झाल्या आहेत. येत्या काही दिवसांत अधिकृत घोषणा होण्याची शक्यता नाकारता येत नाही.

दरम्यान, निवडणुकीचा कार्यक्रम जाहीर झाला असून, अर्ज भरण्याची प्रक्रिया १० नोव्हेंबर आहे. अर्ज घ्याने १८ नोव्हेंबर, माघार घेण्याची अंतिम तारीख २० नोव्हेंबर, मतदान २ डिसेंबर, तर मतमोजणी ३ डिसेंबर रोजी पार पडणार आहे. राजकीय समीकरणे झपाट्याने बदलत असताना, उमरगा नगर परिषदेची निवडणूक यावेळी अत्यंत चुरशीची ठरणार असून, स्थानिक राजकारणात अनेक नवे चेहरे पुढे येण्याची शक्यता वर्तवली जात आहे.

